

3068



ఆంధ్రసాహిత్యపరిషత్పత్రిక

Journal of the Telugu Academy
KAKINADA



ఈ కాలమున చలించు లెస్స.

Vol. 48

Part 4

మొదటి ౧

సంపాదకవర్గము

—: 0 :—

ప్రధానసంపాదకులు :

శ్రీ కేశాబి రాఘవాచార్యులుగారు, ఎం. ఏ., బి. యర్.

సహాయ సంపాదకులు :

కవిమూర్ధన్య, ప్రాధికవిచంద్ర, శ్రీ కాకరవర్తి కృష్ణశాస్త్రిగారు.

ఐతిహాసికవచనాత్, విమర్శకాగ్రేసర, శ్రీ బండారు తమ్మయ్యగారు.

వ్యాకరణవిద్యాభాషావేద, శ్రీ చిలుకూరి పాపయ్యశాస్త్రిగారు.

భాషాసూక్తి, శ్రీ నూరి సూర్యనారాయణశాస్త్రిగారు.



విషయ సూచిక

1. భాస్కరరామాయణము-అరణ్యకాండకర్త -
శ్రీ శిష్టా రామకృష్ణశాస్త్రి. 185-200
2. నైషధాంధ్రీకరణము — శ్రీ గాంధీవి 201-216
3. ఛందోదర్పణము—కొన్ని విశేషములు-శ్రీధర్మచార్య. 217-224
4. ప్రాచీనకాలశిల్పచిత్రలేఖనములు —
శ్రీ విశ్వనాథ నరసింహము ఎం. ఏ., బి. యిడి. 225-232
5. ప్రాచీనాంధ్రచారిత్రకథాగోళము—నాడులు -
శ్రీ కుందూరి ఈశ్వరదత్తు. 233-248
6. గ్రంథస్వీకారము-సమీక్ష — శ్రీ బండారు తమ్మయ్య 249-258
7. మాధ్యమికకారికా:—సుబోధినీవ్యాఖ్యా-
శ్రీ కొల్లూరి సోమశేఖరశాస్త్రి. 33-40

శ్రీ

ఆంధ్ర సాహిత్య పరిషత్పత్రి క

(Journal of the Telugu Academy)

చందా సంవత్సరమునకు మూడు రూపాయలు

సంపుటము ౪౬ } హేమలంబనంవత్సరము { సంచిక ౪
అశ్వయుజ కార్తిక మాసములు }

భాస్కరరామాయణము—ఆరణ్యకాండకర్త

శిష్ట రామకృష్ణ శాస్త్రి

సుమా రొకతాబ్దమునుండి భాస్కరరామాయణారణ్యకాండ కర్తృత్వమునుగూర్చి యిదమిత్థమని నిశ్చయింపడాని క్లిష్టనమస్యగా నాంధ్రీవాజ్ఞయమున నున్నది. కొందఱు తిక్కనతాతయగు మంత్రి భాస్కరుడు దానికర్తయనియు, మఱి కొందఱు కాదనియు వాదోపవాద ములుఁ జెలఁగెనని. కాని వారిలో నేకీభావము కుదురలేదు. ఆవిషయ మునుగూర్చి లోగడ 1951 నవంబరు 10, బాసునెలల భారతిసంచికలలో విపులముగా చర్చించి కొన్ని బాహ్యంతర ప్రమాణములచే, పూర్వ పక్షములను విమర్శించి హుళికిభాస్కరుడే యారణ్యకాండ గూడ కర్తయని సిద్ధాంతముచేసినాడను. దానినింతవఱకు నెవరు వముచేసినట్లు కానరాదు. దానికుపబలముగా భాషాదృష్టితో విశ్లేషములను, ప్రాచీనార్వాచీనభాషాప్రయోగములనుబట్టి ఆ కాండరచన తిక్కన తాతయగు మంత్రిభాస్కరునిది కాగలదని విచారించి, తర్వాత నారణ్యకాండరచనకును, యుద్ధకాండపూ రచనకును నేమైన సామ్యము గలదేమోనూడ పరిశీలించి, ఈ పరిష్కరింపఁబడవలసి యున్నది. భాషాప్రయోగవిభావము

క్రిమమున మాటుచుండునేకాని, ప్రతికాలమునందు నొక్కరికిగ నుండవని భాషాశాస్త్రజ్ఞులందఱు నేకగ్రీవముగా నంగీకరించిన విషయమే. అందుచేతనే నన్నయప్రయోగములకును, తిక్కన ప్రయోగములకును గొంతభేద మాంధ్రభాషయందుఁ గనబడుచున్నది.

1. నన్నయభారతమున “ఉన్నవాడను; ఉన్నవాడవు; ఉన్నవాడు; ఉన్నదానను; ఉన్నదానవు; ఉన్నయది” అని విపులప్రయోగములనే చేసెను. కాని తిక్కనకాలమున “ఉన్నాడను; ఉన్నాడవు; ఉన్నాడు; ఉన్నది” అను సుచ్చారణసౌకర్యముగల రూపములను వాడి నన్నయప్రయోగమునందలి “వ” కారమును లోపింపజేసినాడు. ఈ వర్ణలోపముగల రూపములు తర్వాతకాలమునవిగా భాషాశాస్త్రజ్ఞులచేఁ బరిగణింపబడినవి. (చూ. చి. నా. అంధ్రభాషాచరిత్రము పుటలు 1482-1340). ఇట్టి యర్వాచీనరూపము లారణ్యకాండమున విశేషముగా నీ క్రిందిరీతి వాడబడినవి.

“భరాసురపరుడు దా వధికనేనతోడ నున్నాడు (ఆర I-139); దాశరథులు వచ్చినారు I-174; నామమణిగకున్నాడు I-264; ఏటికి వచ్చినాడు I-272; వచ్చినాడరణ్యంబునకు II-16; అట్లయి న్నాడ వధికపాపాత్మ II-75; ఆననంబు లీరేను ధరించినాడు I-108; విననియట్లున్నా రొకండ్లెన II-109; నాయొద్దకు నేల వచ్చినాడవు II-249; లీలం జెండఁగ నున్నది II-307; ఆకసమున కేగినాడొ II-317; ఏదిక్కున కరిగినాడో II-319; ఎక్కడనున్నది జానకి II-346; అలవడ నున్నాడు II-407; పాసి యిట్లున్నాడొ II-430” మొ॥

2. నన్నయ “తోడుకొని - తోడ్కొని” అను రూపములను మూత్రమే వాడినాడు. ఈ రూపములు దిక్కనకాలమునుండి “తోకొని” యని మూఱినది. ఈయర్వాచీనరూపముగూడ భాస్కరరామాయణ

రణ్యకాండలో ననేకపర్యాయములు వాడఁబడినది. ఉదా :— “జన నాయక మిమ్ముం దో, కొని రమ్మని మమ్ముఁబనిచె I-92; నను నెక్కటిఁ దోకొని పోవుచున్నాఁడు II-108; సీతను దశాస్యుఁడు దోకొని సంతసంబుతో II-175; భాత్రీపుత్రిఁ దోకొంచు నీవు II-410;” మొ॥

3. ఇటువంటిదే నన్నయ “తెచ్చికొనవలయు” అని పూర్ణ రూపమును ప్రయోగింపఁగా, తర్వాతకాలమునఁ దిక్కనాదులు “తెచ్చికోవలయు”ని వాడిరి. ఈ ప్రోత్తరూపమే యారణ్యకాండ మునఁగూడ ప్రయోగింపఁబడినది. “అజ్ఞాననఁ దెచ్చుకోవలయునన్న” I - 254.

4. ఇట్టిదే మఱియొకటి, “పోవనాపోవపు” అనుటకు నర్వాచీన రూపము “పోనాపోవపు” అని, ఈ యర్వాచీనరూప మారణ్యకాండ మునఁ గలదు. ఉదా:— “పాయకపోనాఁ బోవపు, నాయెడనే మొగ్గు దలఁచినాఁడవా” II-245.

5. నన్నయ భారతమున వ్యతిరేకమధ్యమక్రియలు, వ్యతిరేక క్షార్థకములపై ‘ఉండుము’ అను క్రియను జేర్చుటవలన నేర్పడు చుండును. కాని ‘ఏయకుము, పోవకుము, పెట్టకుము’ అనునవి మాత్రము ‘కుము’తోఁ గాన్పించుచున్నవి. (చూ. ఆం. భా. చ. సం II. పుటలు 1355 & 1509). కాన నితరక్రియలకుఁగూడ ‘కుము’తో వ్యతిరేకరూపము లుండుట తిక్కనాదులనుండి యర్వాచీనకాలముననే కలదు. ఇట్టి యర్వాచీనరూపముగూడ నారణ్యకాండలోఁ గాననగును. ఉదా:— “నరవర నీ తమ్ముం, డని చూడకు వీనిం బొరిగొనియెడ” ఆర I-142.

6. ఇంక సంధివిషయమున నన్నయ ఏమ్యాదుల ‘ఇ’ కారమున తెక్కడను సంధిచేయలేదు. నన్నయతర్వాత తిక్కనాదులనుండియే

ఏమ్యోదుల 'ఇ'కారమునకు సంధిని వైకల్పికముగా చేసిరి. (చూ. ఆంధ్రభాషాచరిత్ర, పుట 1342). ఆరణ్యకాండమున నీ యర్వాచీన రూపముగు ఏమ్యోదుల ఇకారమునకు సంధిగల రూపమే వాడబడినది. ఉదా:— "కోవము రేగ నిజేల నన్ను దాగనుగొని I-150; చెలువారు తెజుగులవి యేమని చెప్పగల I-181; అవ్వల నే మయ్యెనొ" II-236 మొ॥

7. ఇక ఛందోవిషయములలో యతిప్రయోగమున నన్నయ సంయుక్తాక్షరముగు 'క్ష' కారమండలి 'క' కారసంబంధాక్షరమునకే యతివేసెను కాని 'ష' కారసంబంధాక్షరమున కెక్కడను యతివేయ లేదు. (చూ. చి. నా. గారి ఆ. భా. చ. పుట 1331). కాని తర్వాత తిక్కనకాలమునుండియే "ష" కారమునకుఁగూడ యతివేయ మొదలు పెట్టబడినది. ఇట్టి యర్వాచీనయతిప్రయోగ మారణ్యకాండమునఁ జూపెట్టెడి. ఉదా:— "క్షితిసుత లీల నత్తుకొని చెచ్చెర లంకకు నేగి" II-403).

పై యర్వాచీనప్రయోగములుగల భాస్కరరామాయణారణ్య కాండరచన యర్వాచీనకాలమునకుమాత్రమే చెందునుకాని, తిక్కన కంటె ప్రాచీనకాలమునకుఁ జెందుటకు ఏలులేదు. ఏలన, నర్వాచీనకవి ప్రాచీనభాషాప్రయోగములతోఁబాటుగ నర్వాచీనప్రయోగములను జేయగలఁడు గాని, ప్రాచీనకవి యర్వాచీనప్రయోగములను జేయ లేడుగదా! పై నంజూపిన యర్వాచీనభాషాప్రయోగములు తిక్కన కాలమునుండియే కావ్యభాషయందుఁగాననగునుగాని, తత్పూర్వమునఁ గానరావు. కాన నారణ్యకాండరచయిత తిక్కనతర్వాత నుండఁడగునే కాని తిక్కన పూర్వుఁడగుటకు ఏలులేదు. ఇందుచే నారణ్యకాండకర్త తిక్కన తాతయగు మంత్రీభాస్కరుఁడని చెప్పట యంతమాత్రము సమంజసముగ నుండదు. కాన నారణ్యకాండకర్త మంత్రీభాస్కరుఁడు

గాడని దృఢముగ విశ్వసించవచ్చును. అగుచో నింక నారణ్యకాండ కర్త యెవరై యుందురని తర్వాతప్రశ్న. ఈ విషయముగూడ భాషా విషయకదృష్టితోఁ బరిశీలించి పరిష్కారముచేయుటచును.

ప్రతిభాషయందుఁగల యనంతశబ్దజాలములో ప్రతివియు తనకు రుచించు కొన్ని విశేషశబ్దములందు మాత్రమే యాదరాభిమానములు చూపి, వానిని తనరచనలందు పలుమాఱు లుపయోగించుట పరిపాటియు స్వభావమునగును. ఇట్టివి శబ్దజాలముమాత్రమే కాక, కొన్ని భాషములును, వానిని వ్యక్తీకరించు భాషయందలి నానుడులు, లోకోక్తులు మొదలగునవికూడ నగును. విశిష్టలక్షణములనుబట్టి వివిధ కవుల భాషాశైలులు గుర్తింపనగును. ఇవి సామాన్యముగా తుల్య వస్తువర్ణనలం దొకేవిధముగా నుండనేయుండును. కాన వీనినిబట్టి గూడ నాయారచన లాయాకవులనవి గుర్తింపఁగలుగుదుము. ఇట్లే తిక్కన, పోతన, శ్రీనాథాదికవుల రచనలు విశిష్టతగలవియై పండితులచే విలక్షణముకలవిగా గుర్తింపఁబడుచున్నవి. శ్రీనాథుని రచనావైలక్షణ్యము కీర్తాభిరామమునందు గుర్తింపఁబడినదికదా. అట్లే, భాస్కర రామాయణారణ్యకాండరచనారీతులు తద్యుద్ధకాండపూర్వభాగరచనయందు స్పష్టముగఁ గనఁబడుచున్నవి. అవి క్రిందఁజూపఁబడును.

1. ఆరణ్యకాండకర్త “నిప్పుమంటలు, అగ్నికీలలు” అనుటకు విశేషముగా ‘విస్ఫులింగము’ లని వాడును. దీనికి పర్యాయపదములగు పావకబ్వాలాదిపదముల నాతఁడుపయోగింపఁడు. ఇదెన్ని మార్లువాడఁబడెనో కనుడు.

“కనదురువిస్ఫులింగములు గ్రక్కుమహాశని. I-24; కనదురు విస్ఫులింగములు కన్నుల రాలఁగ I-129; కవిశిరి విస్ఫులింగములు గైదువులం జెడరంగ I-192; విస్ఫులింగతతులు వివిధముఖంబుల నెడలు నట్లు I-221; మహాశనిగతి విస్ఫులింగములు చల్లుచు II-239; మొ॥

మఱియు నిట్లనేకస్థలములందు వాడబడినది. ఈ పదము యుద్ధకాండ పూర్వభాగమునఁగూడ నిట్లే బహుస్థలములం దుపయుక్తమైనది. చూడుడు:

“చూడ్కుల నొక్కట విస్ఫులింగములే వెలువడ” యుద్ధ 53; హోమాగ్ను లపసవ్యసూపమక్షర విస్ఫులింగములు వెలువడ 84; దశఖంతకతోరఖండనచణచండచూర్ణగణస్ఫురణస్ఫుటవిస్ఫులింగములే 373; కైదువులే విస్ఫులింగముల నుమియ 470; గజావిస్ఫులింగాగ్నిజ్వాలలు గన్ను లీరుకొన 509; నానావిధవిస్ఫులింగములు 519; కనుంగోనల విస్ఫులింగములు ఘోరగతి జెదరంగ 867. విస్ఫులింగములు సల్లు మొనం బొరిం 983.” మొ॥ ఇంక సనేకస్థలములం దీపదము ప్రయోగింపబడినది.

2. ఇట్లే “భ్రూకుటి”అను పదము విశేషముగా వారణ్యకాండ యుద్ధకాండ పూర్వభాగములందుఁ గూడ వాడబడినది. ‘కనుబామలు ముడివైచి’ మొదలైన పర్యాయములు వాడబడలేదు. తిలకింపుడు: “స్ఫురదుగ్ర భ్రూకుటి భీకరమగు బలుమొగముతోడ I - 157; భుగ్నభ్రూకుటిస్ఫురదురుఘాతలంఘన I - 175; భువనభయంకర భ్రూకుటియగు ముఖశ్రేణి I - 260; స్ఫుటకోపాటోపభుగ్నభ్రూకుటి దశకమః I - 265. మొ॥

యుద్ధకాండ పూర్వభాగమునఁగూడ నీ పదము విశేషముగా ప్రయుక్తమైనది. “భీకరభ్రూకుటిపీచులు-యుద్ధ 53; కుటిలభ్రూకుటి దుర్నిరీక్ష్యుండగుచు 57; వికటభ్రూకుటిదుర్నిరీక్ష్యుండగుచు 147; కోషగ్రాధిలభ్రూకుటిలస్ఫూర్తి 376. భుగ్నభ్రూకుటిభీకరుండగుచు 509; వికటవిశంకటభ్రూకుటి 709; అద్భుతభ్రూకుటి రేఖాభీలయు 805;” మొ॥ ఇట్లు “భుగ్నభ్రూకుటి”అని రెండుకాండములందుఁ గూడ బహువిశేషముగా వాడబడినది.

3. పై రీతిగనే “నుగ్గునూచమై” అను నానుడి రెండుకాండములందు సనేకపర్యాయములుపయోగమైనది.

“భూధరములు నుగ్గునూచముగ, ఆ I-334. గొడుగులపిండు నుగ్గునూచముగ I-204. నుగ్గునూచమై బయలుగఁగఁ:-యద్ధ 22, భుజముల నుగ్గునూచమైపోయిన-య 294.

4. చాపకట్టువడఁ:- “ప్రసాతవేగమ్మునఁ జాపకట్టువడఁగా ఆ II-391. అడవిఁజాపకట్టువడి- యద్ధ 22.

5. వెట్టిసేయుఁ:- “త్రిదశులు వెట్టిసేయ నీటు దివ్యపదంబుగ ఆరII-13; సమస్తనిలింపుల వెట్టిగొన్న-ఆరII-105; వరుణాదులేపటి నీ వెట్టి కియ్యకొనిరి-యద్ధ-56.

6. ముచ్చిలిరఘునాయకుసతిఁ, దెచ్చినయట్లుగనె-ఆర- వ-140; వంచన ముచ్చిలినను దెచ్చుట'-ఆర-169; ఇందలి భావమునుభావయుఁ గూడ యద్ధకాండపూర్వభాగమున సనేకపర్యాయములు వాడఁ బడినవి చూడుడు.

“వంచన సీత నేల గొనివచ్చితి రావణఁ:-యద్ధ-166; ఆరఘు నాథుడేని వంచన గొనివచ్చి-యద్ధ157; వసుమతీసుత నట్లు IIంచిచి తెచ్చుట మగటిమికాదు-207; వంచన నన్యకాంతఁ గొనివచ్చితి, వచ్చిన కోలె-303; వంచన రాముడేవిఁ గొనివచ్చినయట్టులు గాదురో-484; ముచ్చిలి మహీసుతఁ డేఁ జనునే-821; వంచన నన్యకాంతఁ గొని వచ్చిన తుచ్చుని-1038.

7. “మిన్ను పైవిటిగిపడినట్లు”-యద్ధ 387; మిన్నుపైనొఱఁ గిన యట్టిచందమున-యద్ధ 727; ఆకసంబు విటిగిపై బడ్డ-ఆరII-68.

8. “హస్తీకి దోమకుఁ గలవాసి-ఆర II-100; హరిబల మెట్లు హస్తీమళకాంతర మూరిసి చూడఁ రెంటికొక-యద్ధ 63.

9. మిడుతలు కార్పిచ్చుపైఁ జన్నకరణి-ఆర -172; మశకములక హరించు పెనుమంటయుఁబోలె నడంచి-ఆర I-246; మిడుతలు కార్పిచ్చు పయిం బడఁబోయినయట్ల చూపె-ఆర II-19; నిశితాశ్రమహాగ్నిలో మిడుతవై కాలం దలంపెత్తె నే ఆరణ్య II-101; పై నానుడే యుద్ధకాండ పూర్వభాగమునఁగూడ సనేకపర్యాయములు వాడఁబడినది. “శల భంబులకై వడి మద్వరూధిసీవనశిఖిపాలుగా రిపులు వత్తురుగాక-యుద్ధ 127; మిడుతలు చిచ్చువాతఁబడి నీరగుకై వడి” యుద్ధ 532; అర్చు లెనఁగ నింద్రజిచ్చలభంబునేర్చు-యుద్ధ-207;

10. రాముఁ డనువాఁడు దమతండ్రి యలిగి పురము, వెడలఁ ద్రోచినఁ దపోవేషియై ఆరణ్య I-287; జనకుఁడు వెడలం ద్రోచిన, వనమునకుం గడిమి విడిచివచ్చినవాఁడా’ యుద్ధ-431; ఇచటి కబ్బవిన్యాస సామ్యమును గమనించునది.

11. రెండుకాండములందు సప్రయత్నముగ ననుపాసాలంకారము లక్కడక్కడ వాడఁబడినవి.

“వ్రేటుఁ బోటు నాటు సగపాటు నొండొరు లోటువడక” ఆర II-137.

“తూలుచు సోలుచు వ్రాలుచు తోలుచు ఆర II - 383.

“ఆల్ల వలినాలి యుల్లంబు దల్ల, డిల్ల ఆర II - 426.

“మగుడఁ దలపాటు వ్రేటును, సగపాటును, బోటు నాటునై యని సెల్లక” యుద్ధ 485. పైవానిలో సమాసశబ్దప్రయోగమును గూడ పరిశీలింపఁ దగినది.

12. ఈ రెండుకాండములందు నొకేపద్యము కొంచెము మార్పుతో వాడఁబడినదని వెనుక తెల్పిన భారతీసంచికలో స్పష్టపఱచితిని. ఆపద్యమిది.

చ॥ పెఱుకుదునే ఘణీంద్రవిషభీకరదంష్ట్రీలు, నేల గ్రుంగఁ జే
నఱతునె, నింగి మ్రొంగుదునె, చండదిశాగజదంతకాండముల్
విఱుతునె, వారిధుల్ పుడిసిలింతునె, మందర మంగుటంబునం
జిఱుముదునే, జగంబు లఱచేతికి దెత్తునె మత్తకాశినీ॥

ఆరణ్య II - 104.

చ॥ పెఱుకుదుమే ఘణీంద్రవిషభీకరదంష్ట్రీలు, నేల గ్రుంగఁజే
నఱతుమె, నింగి మ్రొంగుదుమె, చండదిశాగజదంతకాండముల్
విఱుతుమె, వారిధుల్ పుడిసిలింతుమె, మందర మంగుటంబునం
జిఱుముదుమే, జగంబు లఱచేతికి దెత్తుమె రాక్షసేశ్వరా॥

యుద్ధ 60.

మనవాదమును ఋజువుచేయుట కిదియొకటిచాలు యదార్థమునకు.

13. రెండుకాండములందును సృగ్ధర, మహాసృగ్ధరవృత్తములు
సహూనముగ వాడఁబడినవి. మఱియు సామాన్యముగా నితరకవులెవ
రును వాడని 'లయవిభాతి'యను వృత్త మారణ్యకాండమునం దొక్క
మారును, యుద్ధకాండపూర్వభాగమునందు మూడుమార్లును వాడఁ
బడినది.

14. ఇత నారణ్యకాండ, యుద్ధకాండ పూర్వభాగముల కైలిని,
భావనాశక్తిని, బోల్చిచూచినపుడుగూడ నీ రెండు రచనములందు సాదృ
శ్యము గనబడుచున్నది. భాస్కరరామాయణమున నారణ్యకాండకైలీ
రచనలు శ్రేష్ఠతరమైనవనియు తర్వాత యుద్ధకాండ పూర్వభాగ రచ
నము గణింపఁదగిన దనియు, పిమ్మట క్రిమమున నయ్యలూర్వునిది,
మల్లికార్జునభట్టుని దనియు, కడకు కుమారదుద్రీదేవుని దనియు కం.
వీరేశలింగము మొదలైన కొందఱు నుడివిరి. కాని యారణ్యకాండ,
యుద్ధకాండపూర్వభాగ రచనములందు గోచరించు నీ షడ్బేదమును
బట్టి మాత్రము గల్గినది కాని, యధార్థమున కారెండురచనలు తూ్య

నాశస్తి గలవని భాస్కరరామాయణమునకు దీర్ఘవీతిక వ్రాసిన మేడ
 పై వెంటటరమణచార్యులు మొదలైన యనేకపండితు లంగీకరించిరి.
 సహూసనన్ని వేశములు గల యాయా రచనలు పరిశీలింపదగినవి.
 శైలిపయమున నుభయభాగములందు గల తేటతెలుగురచనలు, దీర్ఘ
 సంస్కృతసమాసరచనలు, భావనాశక్తియు, కల్పనాశక్తియు గల భాగ
 ములు పరిశీలింపబడుట మేలు.

1. సంస్కృతసమాసభూయిష్టమైన రచనగల పద్యములలో
 ప్రకృతివర్ణములు గలవి కొన్ని.

(ఎ) ఈ క్రింది వానిలో నారణ్యకాండమున గల పంపాసరోవర వర్ణ
 నము మొదటిపద్యము. రెండవది యుద్ధకాండపూర్వ భాగమందలి
 సముద్రవర్ణనము గలది.

మ॥ ప్రవిలాసాంచితసద్గభీరవిమలాంభఃపూరసంసేన్యచూ
 నవిహంగోత్కరసమ్మదావహమహానక్రత్రితాభ్యంతరక
 నవిశేషోర్కితరంగసంకులజనశ్లాఘ్యప్రభావక, సరః
 ప్రవరంబుంగని రాశృపాత్మజులు పంపం బెంపు సాంపారంగ్.

ఆరII-423.

మ.ప్ర॥ కని రారాజన్య లభంకవృజహులహరీఘట్టనోద్ధూతశేనం
 బును, గంభీరాతిఘోరామృతరసబదరీభూతరోదోంతరంబు
 ఘననక్రగ్రాహదర్శికరమకరమహాకచ్ఛపానేకమీసం
 బునుజూడారంగద్భువనపవనభుగ్భాసభోంతర్ధివార్ధిక. యుద్ధ-29.

(బి) రెండుకాండలందును కూరభయంకరాకారవర్ణనలలో మొదటి
 పద్యము కబంధుని రెండవది సృసింహస్వామిని గూర్చినవి.

మహాప్ర॥ సతతాశృక్వాసకీలుం, జటులకతినడంప్రాచయభీలు, నానా
 గతసత్ప్రవాతమాంసగ్రసనవివృతవక్త్రప్రచండప్రచారుం
 దతిఘోరస్కంధు భూతత్రసనకరబలోద్యన్మదాంధుం, దరక్షూ
 ధతదంతవ్యాఘ్రసింహపారణిపుణబాహుతిబంధుం గబంధుం.

ఆరII-386.

సీ॥ దీర్ఘక రాజోగ్రతీవ్రదంష్ట్రైరుచుల్,
 నిగ్దంతిదంతనీధితులఁ గ్రమ్మ
 వివృత మోరాననవివరంబు గోదనీ
 కుహరాంతరాశంబు కొలఁదిసూపఁ
 జండాట్టహాసంపుఁ జప్పుడు సాగర
 మేదురధ్యానంబు మింగికొనఁగ
 సిప్పులువడిరాలు నిష్ఠురాలోకన
 మినమండలస్ఫూర్తి నినుమడించ

తే॥ ఘనసతోద్ధూత వాతూలఘట్టనమునఁ
 వర్షతాళి దూలఁ గంబమున జెడలి
 రథసగతి గిట్టిపట్టి హిరణ్యకశిపు
 మున్నుచీరిన నరసింహమూర్తి వీవ॥ యు-618.

(సి) రెండుకాండములందును రావణుని రౌద్రాకారవర్ణనముగల పద్యము
 లివి.

మ.ప్ర॥స్ఫుటకోపాటోపభుగ్న భ్రుకుటిదశకమున్, భూరిదృష్టిర్గతోల్కా
 చ్చటలుక్, ఘర్మోదబిందుక్షరణకృత తనుక్షాలనంబుక్బ్రవాళి
 దృటబాహుచంద్రిహానప్రథలుఁ, గ్రీకచవిస్ఫారదంష్ట్రైసముద్భ
 త్తటిదావిరూఢిభూతతృననముగ సభాస్థాన మెల్లం గలంగఁ॥
 ఆ. I. 265.

శా॥ భుగ్న భ్రుకుటిభీకరుం డగుచు వాసోఘటించి బాహుగ్ధా
 లగ్న కూరితరోరుఖిడ్గదుచిజాలంబుల్, గదావిస్ఫులిం
 గాగ్నిజ్వాలలు గన్ను లీచుకొన లంకాధీశుడుం గోధని
 ర్మగ్నుండై వడి వీని బట్టు డన గా రాత్రించుచుల్ బల్విడఁ॥
 యుద్ధ. 509.

భిన్నకాండమందలి పైపద్యముల జంటలలో భావములు, భాష, వ్యక్తికరణ విధానము మొదలైనవి తుల్యముగ నున్నట్లు పాఠకులకుఁ దోచక మానవుకదా.

3. భావనాశక్తిని ప్రదర్శించు పద్యములు రెండు కాండము లందును కలవు. ఆరణ్యకాండమున శ్రీరాము నెదుర్కొనిన ఖరుని పై న్యవర్ణన మిటు గలదు.

సీ॥ అమరేంద్రమీద దండై వేర్చి యేతెంచు

కొండలబోలు వేదండతతులు

ప్రకటప్రభంజనుపై నెత్తివచ్చు కా

దంబిని బోలు రథప్రజంబు

కుంభజమీద మార్కొనవచ్చు సంభోధి

తరగలగమి బోలు తురగచయము,

పంచాననమీదఁ బలువిడి నడచు వే.

దండయాథముబోలు దైత్యభటులు

తే॥ కులిశసమమార్గణుండును నలఘుబలుడు

నగ్రతేజుండు రాజసింహుండు నైన

రాముఁ గని యార్చి నడచె నుద్దామగమన

గాఢనిభాంతి మెఱయంగ ఖరుని బలము.

ఆ I-195.

యుద్ధకాండ పూర్వభాగమునఁ గల యీ క్రిందిపద్యమున కాళరాత్రి పరితము :—

సీ॥ మురిసిన మణిమయముకుటపంక్తులు ప్రభా,

లీఢద్వీపమాలికలు గాఁగఁ

గూలిన దళివేళకుంభమాక్తికతతు,

లిచ్చిన పువ్వుదోయిల్లు గాఁగఁ

బడి ప్రోవులై యున్న బహుగాత్రఖండముల

రచితముపహాపహారములు గాఁగఁ

గలయంగ మడుపులుగట్టిన గజఘోట

కాదరక్తములు మధ్యములు గాఁగ.

తే॥ నట్లపూజనొందియుఁదనియక మహాసి,

దంష్ట్రయును నటదూభితభేతాశయుతము

నగుచు సంతకంతుకు నేచె సతులగతులఁ.

గాళరాత్రియుఁ బోలె నక్కడిది రాత్రి. యుద్ధకాం. 540.

ఈరీతిగ రెండుకాండ లందిలి పద్యములందు భావనాశక్తి సమాన
యోగ్యతలతోఁగూడి స్తవనీయుముగ నున్న దేకాని, యొకదాని
కింకొకటి తీసిపో దనియు, సమానప్రతిభావంతునిరచనలే యివియనియు
జెప్పకతప్పదు.

3. రావణుడు జటాయువుతో చేసినయుద్ధ మరణ్యకాండము
నను, సుగ్రీవుతోఁ జేసిన మల్లయుద్ధము యుద్ధకాండపూర్వమందును
గలపద్యములఁ గొన్నిటిని బోల్చిచూతము. ఇవి జటాయువు యుద్ధ
వర నమండలివి.

మ॥ప్ర॥ కినుకం బక్షిండుఁడుగాకృతిఁ గదిసి దశగ్రీవు సందంద వ్రేయ్
ఘనరాద్రోద్రేకభంగిం గుదము నదుము, నేగంబుమై శేరుఁ జీరుక్
వెనువెంటన్ బొలుదారుక్, వెన నెడఁ గునియ్విచుఁ దాఁచుం
గలంచుం

దనుసంధుల్ సింపు, నొంచుం దలలు సఱచు ముద్దాంతదర్పం
బెల్లర్పఁ ఆర II - 135.

తే॥ చలము శోభిల్ల నొండొరు సమయఁ జేయ,

వేగపడి పెల్లునొంచుచో “వేటుఁబోటు

నాటు నగపాటు” నొండొరు లోటుపడఁగ,

చారుణంబుగఁ బోరి రవ్వీరవరులు.

చ॥ పాలియుదుఁగాక నన్నరుణపుత్రు జటాయువుఁ దాకి చాక పో
 నలవియె నీకు నంచుఁ, దెగటారుదుగాక దళాన్యుతోడుతఁ
 నిలిచి పెసంగఁగాఁ బులుక నీకు వశంబె యటంచుఁ బల్కుచున్
 బలమున నొప్పుఁ బోరి రటు పైకొని యొండొరు మీగునాసలఁ.

క॥ ముచ్చిచ్చిలి రఘునాయకునతిఁ,
 దెచ్చిన యట్లగునె దురము ధృతిచెడి పాటం
 జొచ్చితి విస్సీ మగతన,

మచ్చుపడియె నిప్పుడంచు నలుకం జూలక... 140.

ఇక యుద్ధకాండమందలి సుగ్రీవరావణుల మల్లయుద్ధవర్ణన పద్యము
 లలోఁ గొన్నియివి.

చ॥ బలువడి లాగులం బెలఁచి పట్టుచుఁ బట్టిన నూడిపోవుచున్
 మలయుచుఁ దాఁకుచుం దిరిగి మర్కము లంటగ వేయుచున్, మహీ-
 స్థలిఁ ఒడఁదాఁచుచుం, గదియ జానువు లూదుచు ముష్టికూర్పరా
 దుల వడినొంచుచుం గడకతో నిటు లొండొరు మీటివెండియున్ 179

... ..

ఉ॥ వంచన రాముడేవిఁ గొనివచ్చిన యట్టులు గాదు రోరి న
 క్తఁచర నన్న నాహవముఖంబున డాయుట లన్న, నయ్యరే!
 క్రించ సహోదరుం గరముఁ గీడ్పడి మానవుచేతఁ బొంచి యే
 యించుట గాదులే నను జయించుట నీకు నటంచు నవ్వినన్... 484

క॥ అగు నింక మావిభీషణు

తగవును నివ్వధమ యంచుఁ దఱిమినఁ బైపై
 మగుడఁదలపాటు వేటును

నగపాటును బోటునాటునై యని సెల్లన్... 485.

ఈ రెండు యుద్ధవర్ణనలుగూడ తేట తెలుగు మాటలతో, చిన్నచిన్న
 వాక్యములతోఁ జేయఁబడినవి. ఇందుపయుక్తములైన, తాకులు,

తన్నులు, పోటులు, వేటలు మొదలైన పదములు రెంటును సమానములే. పోరాడిన తీరులుగూడ తుల్యముగ నున్నట్లున్నవి. ఇట్లే రచనలు రెండు నేకకవికృతములనట కెక్కువ యవకాశ మిచ్చుచున్నవి.

4. తద్వ్యాత రెండుకాండములందును కరుణారస మెట్లు పోషింపఁబడినదో, యారణ్యకాండమందలి నీత శోకమును, యుద్ధకాండమందు రాముడు పొందిన శోకమును బోల్చిచూతము. నీత శోక మిది.

శా॥ ఓహో! నామొఱ యెవ్వరు? విననియ ట్లున్నా రొకండున మీ
బాహుదర్ప మెల్లర్పఁ దాఁడఁదగఁ జే బందీవిమోక్షంబు మీ
కాహా! పుణ్యముకాదె. కీర్తియరుదే, యాలింపరే, యోరి! వై
దేహిం దెత్తువెయంచు నడ్డపడఁ జిక్పాలురీద్రోహికిన్. ఆర II-109.

... ..

శా॥ అన్నా, లక్ష్మణ! నిన్నుఁ బుణ్యసిధి నే నజ్ఞానవై పల్కితి
న న్నాపాపము వచ్చి ముట్టుకొనియెన్ నాపాలిదైవం బవై
యిన్నిచుం బరిమార్చ. వేగ పటతేవే నన్ను రక్షింప మీ
యన్నం గ్రనిన్ననఁ జీరవే యరుగవే యత్యుగ్రశీఘ్రంబునన్ 111
ఉ॥ హా! యను నోనశేంద్ర! యను, హా! రఘుకుంజర! నీవు వేగ రా
వే యను, నెంతదూరమున కేగితిఁగో యను, నా యెలుంగు విం
శే యను, విన్న నీశరము లీతల లింతకుఁ ద్రుంచివై వకు
న్నే యనుఁ, గైకకోర్కి ఫలియించె బలీయను దైవమా యనున్ 112
ఈవిషయమునే యుద్ధకాండమున శ్రీరాముడు స్మరించి ఇట్లుశోకించును
ఉ॥ రక్కసుచేతఁ బట్టువడి రాజనిభాసన యేగునప్పు డే

దిక్కున నాన లేమి నలుదిక్కులుఁ జూచుచు భీతి నాధ! నీ
వెక్కడఁ జిక్కి తంచు నెలుగెత్తి పొరింబారి నన్నుఁ జీరుచుం
బెక్కుదెఱంగులన్ వగలఁ బెల్లునఁ దూలుచు నెట్టులుండెనో.

యుద్ధ 40.

ఉ॥ ఏ జనకాత్మజన్ దశరథేశ్వరు కోడల, రాముభార్యఁ జం
 డో జనులార! యడ్డపడరో నరులార నురారి కంచు, నం
 భోజదళాక్షి శైలవనభూములు దాటుచు భీతి నేఁగుచో
 నీ జలరాశిఁ జూచి మది నెంత దలంకెనో యేమిచేయుదుకా.

యుద్ధ 41.

ఈరెండు సమాససన్నివేశము లందు వ్యక్తీకరింపఁబడిన భావములు,
 భావయు, వ్యక్తీకరణ విధానము నొక్కరీతిగ నున్నవిగదా.

పై విధముగాఁ గల తుల్యరచనలనుబట్టి యారణ్యకాండకర్తయు,
 యుద్ధకాండపూర్వభాగకర్తయు నొక్కరే యని విశ్వసించవలసి
 వచ్చుచున్నది. ఈ యాంతర ప్రమాణములు ప్రత్యేకముగా నీ
 సమస్యపరిష్కారమునకు సమర్థమైనవి కాకపోయినను, వెనుకఁ జూపిన
 బాహ్యప్రమాణములను బలపఱచునవై యుండి, రెండును గలసి యీ
 సమస్యను నిష్కర్షగా పరిష్కరించుటకుమాత్రము సమర్థములైనవని
 చెప్పుట కెంతమాత్రము సంకోచింప సవసరము లేదు. కాన పైనఁ
 జూపిన బాహ్యంతప్రమాణముల బలమున నారణ్యకాండమును,
 యుద్ధకాండపూర్వభాగమును గూడ నొక్కడే కవి రచించెను. కాని
 యిద్దరు గారనియు, నొకవి హుళిక్కిభాస్కరుడేకాని, తిక్కనతాత
 యగు మంత్రిభాస్కరు డెంతమాత్రము గాడనియు, నీ రామాయణము
 హుళిక్కి భాస్కరుని కర్తృకమునుబట్టియే భాస్కరరామాయణమని
 పిలువఁబడుచుండె ననియు నిస్సందేహముగ విశ్వసించవచ్చును.

నైషధాంధ్రీకరణము

“గాంధీవి”

ఉపలబ్ధములైన శ్రీనాథుని ప్రబంధములలో 1405-1410 సంవత్సరములమధ్య రచింపబడిన నైషధము మొట్టమొదటిది. ‘ఆంధ్ర కావ్యపథము దీర్చిన’ వాగనుశాసనుడు స్వతంత్రానువాదమునకుం బోలె బురాణ పరిమితమగు నాంధ్రకావ్యమార్గమును బ్రబంధోన్ముఖ మొనర్చిన శ్రీనాథుడు స్వతంత్రాస్వతంత్రానువాదమునకు మూల పురుషుడైనది యీ నైషధాంధ్రీకరణముతోడనే.

కవికృతగ్రంథములను విమర్శకుడు “కాలానుసరణపద్ధతి” (Chronological method) ననుసరించియు ‘దారితమ్యనిరూపణ పద్ధతి’ (Comparative method) ననుసరించియు బరిశీలించి విమర్శింప వలసిన విధి యెంతేని కలదు. కాలానుసరణ పద్ధతి యనగా గవుల కావ్యములను నాని రచనాకాలముల ననుసరించి పఠించుట. “Chronological - the study of a writer's works in the order of their production” (Hudson.) తారితమ్యనిరూపణ పద్ధతి యనగా సమానేశివృత్తము గలకావ్యములనుగాని సమకాలికులు సమాన ధర్ములునగు గవుల గ్రంథములనుగాని భేదసాదృశ్య కల్పనము చేయుచు జనువుట. “Our next step will be to sharpen our impression of his personality by comparing and contrasting him with others - with men who worked in the same field, took up the same subjects, dealt with the same problems, wrote under similar conditions, or who, for any other reason, naturally associate themselves with him in

వస్తుతత్వము సంపూర్ణముగాఁ దెలియవలెనన్నఁ దారతమ్య నిరూపణపద్ధతి యత్యంతావశ్యకము. వాఙ్మయచరిత్రకాగు లీవిషయములు గమనింపనిచో వారి గ్రంథములు 'కాటులాగు' లతో (Catalogue) వియ్యమందుచుండును. ఆంధ్రీక్షితకావ్యములను మూలముతో నరిపోల్చి విమర్శించుట యవశ్యాచరణీయము. ఈ విమర్శక ధర్మమును బాటించుచు నాంధ్ర నైషధమును విమర్శింప సాహసించుచున్నాఁడను పండిత ప్రకాండు లనగ్రహింతురుగాక !

I. జాచిత్యానౌచిత్యపరిగణనము :—

శ్రీనాథుఁడు నైషధాంధ్రీకరణమున నౌచిత్యం బాదరించి యనౌచిత్యంబు పరిహరించినట్లు చెప్పియున్నాఁడు. ఈవిషయమును బరికించునపుడు దేశకాలపాత్రాదులు మఱవరాదు.

(1) మూలమున నలుని పౌండర్యమునకు ముగ్ధులై త్రిమూర్తుల భార్యలు, నింద్రాణియు సతనిని వలచిరని చెప్పఁబడినది. సగన్మాతలకే వ్యభిచారము నాపాదించు నీ శ్లోకములను శ్రీనాథుఁ డౌచిత్యసంరక్షణమునకై యాంధ్రీకరింపక విడచినాఁడు. (3-29, 30, 31, 32 శ్లో॥) వేశ్యయను తలంపుతో రంభనుగూర్చిన శ్లోకమును (3-26) మాత్రము తెనిగించినాఁడు. (2-54) శ్రీవేదమునాది పీఠిక 15 పుట).

(2) శ్లో॥ న కా నిశి స్వప్నగతం దదర్శ తం
జగాద గోత్రస్థితేషు కా సతమ్
తదాశ్చౌతా భ్యాత ధవారతే చ కా
చకార వా న స్వమనో మనోద్భవమ్. (1-30)

గీ॥ వానిఁ గలలోనఁ గానని పనజముఖయు
వాని మూర్ఖునఁ బేర్కొని మానవతియు
వానిఁగా నాత్మ భావించి వరునిఁ గవయ
నప్పలింపని సతియు లేదయ్యె నెచట. (1-62)

కాలప్రభావముచే నీయాంధ్రీకరణమున ననౌచిత్యశంక శ్రీనాథు
నకుఁ గలిగియుండదయ్యె నని విశ్వసింపనగును. దీనికి శ్రీనాథునికృతుల
లోనే నిదర్శనములు లభింపఁగలవు.

శా॥ కాంచీకంకణతారహారకటకగై వేయభూషావళున్

లంచం బిత్తురు దూతికాతతికి లీలన్ బెండపూడన్ననిన్

బంచాస్త్రోపముఁ దార తార కవయం బ్రార్థించి లోలోపలన్

బంచారామములందుఁ బవ్వెలపురిన్ జౌఁగ్గేందుబింబాననల్.

ఈ భీమఖండపద్య మానాటి సాంఘిక వ్యవస్థను స్పష్టపఱచుచున్నది.

(3) 'సువర్ణశైలా దవతీర్య తూర్ణం' (3-22) అను శ్లోకము
నందలి 'స్మరకేళికాలే' యనునది "సవతిపోరు తోఁపించున దగుటచే
ప్రకృతకార్యవిరుద్ధమై విరస మగునని వైశాఖవేశలందు అని మార్పి
నాడు" (2-51) (శ్రీ వేదమువారి వీరిక 13 పుట.)

శ్లో॥ అభాద్యుతేనా స్తనిమేషముద్ర

మున్నిదలో మాన మముం యువానమ్

దృశా పపు స్తాః సదృశః సమస్తాః

సుతా చ భీమస్య మహీ మఘోనః" (8-1)

ప|| "పరమాద్యుతేనా స్తనిమేషముద్రుండును నిర్దిద్రోమప్రొహం
డును.....నిర్వికారుండును నై" (4-2)

మూలశ్లోకమునుబట్టి నలుఁడు దమయంతిని మన్మథాకులుడై
కటాక్షవీక్షణముల నాలోకించిన ట్లర్థమగును. "అద్యుతేన వైమీ
సాందర్యజనితాశ్చర్యేణ కృత్వా అస్తాత్యక్తా నిమేషముద్రా నేత్ర
సంకోచరీతి ర్యేన । అత ఏవ సాత్వికభావనవశా దున్నిద్రోమాన
ముద్గతరోమాంచమ్ । దృశేత్యేకవచనేన కటాక్షావలోకనం సూచి
తమ్" అనినారాయణేయవ్యాఖ్య. శ్రీనాథుఁడుఁ పరమాద్యుతాస్త

నిమేషముద్రుండును, నిర్దిష్టరోమవ్రోహించును” నని మూలము ననుసరించి వ్రాసినను నవి కేవలసౌందర్యగతాశ్చర్యమాత్రమము దూఘతములే కాని యన్యములు కావని తెలుపుటకే ‘నిర్దిష్టకారుండును’ అను సమూలకపదమును జేర్చి యాచిత్యరక్షణము చేసినట్లు తలంపవగును.

(5) శ్లో॥ సాలీకదృష్టే మదనోన్మదిష్టు
ర్యథావశాలీనత మాసమానమ్
తదై వ తథ్యేపి నవేనలేభే
ముగ్ధేషు కః సత్యమృషావివేకః (8-18)

గీ॥ అతివమిథ్యావలోకనాభ్యాసకలన
నిజముగా రాజుఁ జూచియు నెమ్మనమునఁ
దాల్చుఁదయ్యెను శాలీనతాభరంబు
తథ్యమిథ్యావిచిత్తి ముగ్ధలకుఁ గలదె. (4-3)

దమయంతియెడ మదనోన్మాదమును జెప్పుట యనాచిత్య దోషదూషిత మగునను తలంపుతోడనే మూలమునందలి (మదనోన్మదిష్టుః) అనునది పరిత్యజింపఁబడినది.

(6) శ్లో॥ ‘పుత్రీ సుహృద్యేన సరోరుహాణాం
యత్రేయసీ చందనవాసితా నిక్’ (8-77)

ఉ॥ బాలిక! నీవు హేతువుగ భానుకలాభరణంబు దక్షిణం
బేలెడు రాజు.....(4-35)

‘యత్రేయసీ చందనవాసితా నిక్’ అనునది ‘స్మరకేళికాలే’ అనుదానింబోలె నవతిమాత్సర్యద్యోతక మని తలంచి ‘దక్షిణంబేలెడు రాజు’ అని మార్చియుండును. “పితృమిత్రత్వా చ్ఛీతలాని కమలాని, ప్రియాయా శృంధనావశవర్తినో యద్యపి, తథాపి త్వద్విషయం యమస్య

విరహదాహం శమయితుం న శక్నువంతీ త్యాశ్చర్యమ్" అని వ్యాఖ్యాత
స్వారస్యములుగూడ వ్యాసియున్నాఁడు. కాన శ్రీనాథుని మార్పునకుఁ
గారణ ముండునని యూహింపవగును. దిగ్విషయమున నవతిమాత్స్య
మెట్లని శంకింపఁబనిలేదు. ఇట్టివి మహాకవిప్రయోగరూఢములే.

గీ॥ కాశి శివునకు శుద్ధాంతకాంత గాన
దానిపై నల్లి కోపపాత్రంబ నైతిఁ
గాశి శివునకు గౌరియాఁ గాన నేను
దానిపై నల్లి ప్రేమపాత్రంబ నైతి'.

ఈ భీమఖండపద్య మీవిషయమునకుఁ బ్రబలప్రమాణము కానోవును.

(7) శ్లో॥ ఏకైక మేతే పరిభ్రష్ట పీన
స్తనోపవీడం త్వం సందిశంతి
త్వం మూర్ఛతాం నః స్మరభిల్లశ్చల్లైః
ర్ముడే విశత్యాపథివల్లి రేధి. (8-90)

వ॥ ఈసుమశరభిల్లశరశల్యవిశత్యాపథివల్లివగు నిన్నుం బరిష్వంగంబు
సేయను. (4-40) శ్లోకమండలి పూర్వభాగ మిట నాంధ్రీకరింపఁ
బడలేదు. ఉచితానుచితాపరిజ్ఞానసమున్మిషితుఁడై యున్న నలునిచే
నిట్లు చెప్పించుట యనౌచిత్యమగునని తలంచుటచేతనే శ్రీనాథుఁడు
బుద్ధిపూర్వకముగా దీని నిండ్రదూతికాసంభాషణముకడకు మార్చి
నాఁడు. “సలీల మాలింగన యోపవీడమనామయం పృచ్ఛతి వా
నవస్తామ్" అని మూలమున (8-78) నుండఁగా “పాలిండ్ల
కొత్తుగాఁ బరిరంభణము చేసి, యడిగె నీసేమ మయ్యమరవిభుఁడు”
అని శ్రీనాథుఁడు చెప్పించినాఁడు (31-120).

(8) శ్లో॥ ఆనంద యేంద్ర మథ మన్మథమగ్న మగ్నిం
కేళీభి రుద్ధరతనూదరినూతనాభిః (8-103)

చ॥ అమరపతిః పరించేదహం హవ్యవహుం జరణంబు
త్రోక్కెదో (4-48)

‘మన్మథమగ్న మగ్నిం కేళీభి రుద్ధర’ అనుట యనౌచిత్యపూరిత మనియే
‘హవ్యవహుం జరణంబు త్రోక్కెదో’ యని మార్పబడియుండును.
‘పరణంబునర్చెదో’ యను వేదమువారిపాఠము పరిశీలనరాహిత్య
కృతము.

(9) శ్లో॥ దేవీవనితతచతుర్భుజవామభాగా
వాగాలనత్సనరిమాం గరిమాభిరామామ్ (11-66)

చ॥ అవ్వైదర్భితలం పెటింగి యా చతుర్భుజనికోడలు (5-65)
సరస్వతి విష్ణుపత్నియని యే పురాణములోనో యుండిన
నుండుఁగాక! లోకరూఢికి విరుద్ధ మగుటచే ననౌచిత్య మని శ్రీనాథుండు
దీనిని మార్చినాఁడు.

మూలమున భీమరాజు విష్ణుపుత్రుని స్తుతించినట్లును సతని యాదే
శముచే సరస్వతి సభామధ్యమున నవతరించినట్లును గలదు (10-68-73
వఱకుఁ గల శ్లోకములు) శ్రీనాథుండు హరిప్రసంగమున నదలి భీమ
రాజే యన్మహాదేవి నట్లు ప్రస్తుతించె (4-137) నని దండకరూపమున
సరస్వతీ స్తుతి సందర్భపఱచినాఁడు. హర్షుండు భీమరాజుచే విష్ణుస్తుతి
చేయించుటకుఁ గారణము సరస్వతి విష్ణుపత్ని యను నాతని వర్ణనమే
హేతుభూతము కానోపు నని యూహింపవగును. దీనిని బరిత్యజించిన
శ్రీనాథుండు విష్ణుస్మరణమును వదలుట సందర్భించితమే యగుచున్నది.

(10) శ్లో॥ ముఖేనిధాయక్రముకం నలానుశై
రిధౌఞ్చి పర్ణాలి రవేత్య నృశ్చికమ్
నమార్పితాస్తర్మఖవాసనిశ్చితం
భయావితైః సంభ్రమహాసితాభైః (16-110)

చ॥ కలికి వరాటరాజడపకప్పురవీడెము వెట్టెనవ్వుచున్
 నలునడపంబువానికి ఘణాధరవల్లి దళాంతరంబునన్
 బలితపుండ్రేలు మైనమునఁ బన్ని; యతం డది సూచి భీతిఁ ద
 మ్ముల మిల వైచిన న్నగిరి మూగినరాజకుమారు లందఱున్

(6-141)

వరాటరాజు దముఁ డడపమువానితోఁ బరియాచకమాడె
 ననుట సముచితముకాదు కావున వరాటరాజడపనలునడపంబువానితోఁ
 బరియాచక మాడినట్లు శ్రీనాథుఁడు మార్చినాఁడు. శ్రీవేదమువారు
 'అడప'యనుచో 'నపుడు' అను పాఠము గ్రహించి 'కలికివరాట
 రా జనఁగాఁగుమారవరాటరా జనియుఁ బెద్దరాజున కనౌచిత్యమగును
 గాని చిన్నరాజునకుఁ గాదనియు వ్రాయుట చింత్యము. 'రాజడప'
 యనుచో నుగాగ ముచేక్షించుట శ్రీనాథసమ్మత మని నైషధమునందలి
 ప్రయోగాంతరములు రూఢముల మొనర్చుచుండఁగా వేదమువా
 రస్యథాకరించుట యుక్తము కానేరదు. (వ్యాకరణ సంహితా
 సర్వస్వము).

హర్షుఁడు హంసాకారచిత్రణనందర్శనమున "స తిర్యగావర్జిత
 కంధర శ్శిరః పిథాయ పక్షేణ రతిక్లమాలసః" (1-121) అని చెప్పి
 యున్నాఁడు. ఆహంసయే నలునితోఁ దనభార్యనుగూర్చి చెప్పుచు
 "నవప్రసూతి ర్వరటా తపస్విని" (1-135) అన్నట్లు వ్రాసినాఁడు.
 "నవప్రసూతి ర్వరటా తపస్విని అను వక్ష్యమాణశోకోక్తిని విరోధించు
 నని 'రతిక్లమాలసః' అను విశేషణమును ద్యజించుట...కాననగును"
 అని వేదమువారు పీఠికలో వివరించినారు. శ్రీనాథుఁడు 'నవప్రసూతి
 ర్వరటా తపస్విని' యనుదానిని బరిత్యజించి వేఱుగా మార్చుట వీరు
 గమనించినట్లులేదు. నవప్రసూతియైన భార్యతోడి సంగమము శాస్త్ర

నిషిద్ధ మని 'రతిక్లమాలసః' అనునది యనాచిత్యశంకచేఁ బరిత్యజింపఁ బడినదని కొందఱు చెప్పుదురు. 'నవప్రసూతి ర్వరటా తపస్విసీ' అను నానిని వదలి శ్రీనాథుఁడు 'ఇల్లాలు కడు సాధ్వి యేమియు నెఱుఁగదు, పరమపాతివ్రత్యభవ్యచరిత'యని చేర్చినాఁడు. ఈవిషయమును వేదము వాసనునరించి వీరును గమనింపలే దని తోచుచున్నది. శ్రీనాథుఁడు హంసాకారకల్పనము నాంధ్రీకరణమునఁ దెచ్చుటలో యత్నించినట్లే కన్పట్టదు. మీఁదుమిక్కిలి హంసాకారస్ఫూర్తికి భంజక మగునట్లు వ్రాసె నని చెప్పవలసియున్నది. (శ్రీ పఞ్చలవారి హ.న. వీతిక) 'నవ ప్రసూతి ర్వరటా తపస్విసీ'యనుదానికంటె 'ఇల్లాలు కడుసాధ్వి యేమియు నెఱుఁగదు. పరమపాతివ్రత్యభవ్యచరిత' యనుటయే సార్థకము. అన పాయని సంశయద్రుమే, గజభగ్నే పతనాయ వల్లరీ" (కుమార 4-31) యన్నట్లు తన్ను విడిచిపెట్టనిచోఁ దనభార్య సాధ్వియుఁ బరమపతి వ్రతయుఁ గావున దుస్సహవిరహవేదనాదోదూయమానమాననయై మరణింపఁగల వనుభావము ద్యోతకముచేయుచుఁ గరుణారసము సత్యంత పుష్టముచేయుచున్న దని గ్రహింపవలెను.

II శ బ్దా ను స రణ ము :—

ఆంధ్రీక ర్త విద్యజ్ఞనైక వేద్యము లగుకావ్యముల నాంధ్రీకరించు నపు డందలి ముఖ్యాంగములలో నొకటగు శయ్యాసాభాగ్యమును విస్మరించినచో మూలకవి కవచారచేయు టటుండ మూలగ్రంథశోభను సగమునకుఁబైగాఁ బరిత్యజించిన ట్లుగును. ఈ రహస్యము నెఱిగిన శ్రీనాథుఁడు మూల పద్యపాదములను గొన్నియెడల యథాతథముగా గ్రహించినాఁడు. అట్లు గ్రహింపనిచో భావము వచ్చునుగాని పద్య శోభ విదంసము కాకపోదు.

శ్లో॥ అనీ దానీమభూమివలయమలయజో దారవిస్ఫారకీర్తిక
నస్తాకూపారపారీనదనజనఘనోద్గీతచాపప్రభా
వీరాదస్మాత్పరః కః పదయుగయుగపత్పతిభూపాతిభూయ
శూచారత్నోడుపత్నీకరపరిచరణామందనందన్నభేందుః

(12-18)

సగ్ధరః—అలోకాలోక మేదిన్యమలమలయజో దారవిస్ఫారకీర్తిక
భేలాకూపారపారాఖిలజనవినుతాక్షీణచాపప్రభా
బాలా! వీక్షింపు వీనిం బదయుగయుగపత్పతిభూపాతిభూయ
శూచారత్నోడుపత్నీసులభపరిచయాస్తాకనందన్నభేందుః

(5-120)

ఇట్లు యతిప్రసాదులకొఱకుఁ జేయు స్వల్పములగు మార్పు
లతో 'శబ్దం బనుసరించుట' పలుతావులందుఁ గననగును.

మూలము నందలి యేచిన్నసమాసమునో పదమునో యాధా
రముగాఁ గొని స్వీయసమాసనైపుణ్యమును శ్రీనాథుఁడు కొన్నియెడలఁ
బ్రకటించుచుండును.

“నలప్రణాళీమిశదంబుజాక్షీ సంవాద పీయూషపిపాసవ స్తే” (6-3)

మ॥ నలనాళికమృతాలనాశలతికానవ్యక్తము

ల్లలనాలాపకథానుధానుభవలీలాలోలచేతన్ముతై (3-78)

“శర్మోర్మిర్మీరితధృతిపుః (6-97)

మ॥ శర్మోర్మిర్మీరితని, గృలధర్మాగమమర్మనర్మ

సఖసమ్యక్కర్మకాండంబులన్

(3-132)

“అసింధవత్యాః క్షతకానహసురం” (16-18)

ఉ॥ అ, కానరరక్తబీజమధుకైటభశుభనిశుంభచండముం

డానురకఃతఖండనవిహారమహోగము మండలాగ్రమున్.

ఆంధ్రీకృతపద్యములందు సైత మమూలకసమాససంధానము చేయు చుండుటయుఁ గలదు. 6-77, 78, 86 శ్లోకముల కాంధ్రీకరణముగా వెలయుచున్న 31-120 పద్యము నందలి యీ భాగ మమూలకము.

సీ॥ అవధారు దేవి! దివ్యకిరీటకోటిసం

దానితనికచమందారదామ

సందోహమకరందబిందుధారాధాత

సందీప్తచరణారవిందుడైన (4-120)

ఈ సమాసమును గొంచెము మార్పుతోఁ గాశీఖండమున గ్రహించి నాడు. (కాశీ 4-163)

శబ్దానుసరణము పద్యములందేకాక వచనభాగములందు సైతము విస్తరించియున్నది.

“వాగ్జన్మవై ఫల్య మసహ్యశల్యం

గుణాద్భుతే వస్తుని మానితా చేత్” (8-32)

ప॥ గుణాద్భుతంబైన పదార్థంబు వర్ణింపకునికి యసహ్యశల్యంబైన వాగ్జన్మ వై ఫల్యంబు (4-12)

“తేషాం రుచ శ్చౌరతరేణ చిత్తం

పంచేషుణా లుంతితైర్వైత్తమ్” (8-59)

ప॥ పంచేషుపరిలుంతితైర్వైత్తమ్మలగు తమచిత్తంబులంగల (4-13)

శ్రీనాథుడు మూలము నందలి యమకాదినయమములను కని గొనివచ్చుట కలదు. (3-61, 7-114 మొ॥) ఇంతియకాక యమూలకములగు యమకాదినయమములను గూడ సనుసంధించుచు నాంధ్రీకరించి నాడు.

1. కొండని వేడ్కతోఁ బోడికొండ (1-53)

2. అంచితాయామవతాలయ్యె యామవతులు (1-75)

3. కలితమృతిఖంబుయ్యె ఖంజకులమున్ (2-12). 'అపిఖంజన
మాజసాచితే' (2-23) అని మూలము. "ఖంజకథమ్"
(నైష 5-136) అనుచోటి ఖంజశబ్దము నిట ననుసంధించి
యందును. (శృ.నై 3-72).
4. రాకసుధాశుమండలము రాకకు (2-137)
5. వారివిహారవేళ జెలువా చెలువారెడు నీచనుంగవన్ (5-108)
ఈపద్యమునందే "సారవ సారవోర్మిజు" (12-7) అనుదాని
నాధారముగాగొని "సారవ సారవోర్మిభవసారవరాంబు పృష
త్కదంబముల్" అని యమకమును బాటించినాడు.
6. అనలసంబంధవాంఛ నా కగునయేని
యనలసంబంధవాంఛ నా కగునుచూచె (2-71)
7. పతంగు డంగీకరించు బతంగవృత్తి (5-140)
8. నవశిరీషనుమంబుల నవకమునకు (4-7)
9. భారతీ, భారతీవ్రమైచ భాషణముల (7-104).
'భారతీసారతీవ్రయా' అని మూలము (17-133).
10. మానవతీజనతాలాలామకుం,
గానిక యిచ్చె దానివెలిగానికనత్కనకారవిందమున్ (8-333).
"కానికయిచ్చు" అను వేదమువారి పాఠము కవిప్రయుక్తము
గాదని తలంపనగును. "సద్గులు తొమ్మిదియుఁ గంతేకాలునకు
నిచ్చు, నిర్మలమణులు కానికలుగాఁగ" (కాశీ. 7-152) అని
కాశీఖండమున శ్రీనాథుఁడు 'కానిక' యను పదమును యతి
నిబద్ధస్థలఖితముగఁ బ్రయోగించియున్నాడు.
11. నీ కాంతాస్యముం బోలఁగా,
నలదా యీ శశికిం గళంకికి మృగవ్యాధోత్తమాంగస్థలీ
వలదా కాశధునీతటావనివనీవానీరసోయష్టిక్. (8-195)

12. పల్ల వము లేతదంఘ్రినంపల్ల వములు (1-60).

‘పల్ల వంబులు దీని పదకాంతిలవములై, పల్ల వశబ్దలాభంబుఁ బొందె’ (3-202) అను నాంధ్రీకృతపద్యపాదమునందలి భావమే యిటు ననుసంధించియుండును. (నైష. 7-99 శ్లో)

13. క॥ వలభులఁ గలకలవరములఁ

గల కల యనిపలుకుఁ గలికికలవింకంబురీ (7-156)

14. మ॥ కలికాలంబు విదర్భరాజశనయాగాఢాంక పాళీమహా

త్కలికాలంబుఁడు సంచరించె నిషధత్తామండలిన్ మార్గభూ

సలనిగ్రాహిణియైన పాఠపదసైన్యశ్రేణిదర్శిధర్మి

సలనిగ్రాహిణియైన యాత్రకు సముల్లాసంబు సంతిల్లగాఢ (7-136).

శ్లో॥ ద్వాపర్శైక పరోవారః కలికర్మత్సరమూర్ధితః

సలనిగ్రాహిణీం యాత్రా జగ్రాహ గ్రహిణః కిల (17-159)

అనిమాత్రీమే మూలము.

ఆంధ్రీకృత పద్యములందుఁ గొన్నిచోట్ల నమూలకపదములను జొప్పించిన నొప్పిదమై యుండును. మఱికొన్నిచోట్ల మూలపదములను గాని భావమునుగాని కొంచెము మార్చినచో సరసార్థప్రతిపాదకముగ నుండును. మూలభావమున కనుకూల మగురీతి నమూలకభావములను గల్పించుటయే రసపాకరమణీయత్వసంపత్తుంపాదనసమర్థమై కొన్ని పట్టలందుఁ గన్పట్టును. శ్రీ తిరుపతి వేంకటకవులు శ్రీనివాసవిలాసమున నిట్లు చెప్పియున్నారు.

ఉ॥ ఒక్కెడఁ జక్కనా పదము నొక్కటిఁజేర్చిన ముచ్చటౌ మఱిం

కొక్కెడ నున్న దున్నయటులుంచి రచించిన ముచ్చటౌ మఱిం

కొక్కెడ నున్న దాన నగ ముంచిన మేలగుఁ డెల్లునేయుచో

మక్కికి మక్కి యన్నటులు మార్చిన కావ్యము శ్రావ్య మెట్లగున్.

(శ్రీనివా)

అధునికాంధ్రీకరిత్యత్వనిర్ణేత లనఁదగు వీరివాక్యములు శిరోధార్యములు. ఈవిషయము విస్పష్టమగుటకుఁ గొన్నింటి కుదాహరణములిచటఁ జూపుచున్నాఁడను.

III. ఆంధ్రీకృత పద్యములం దమూలకపదసందానము :—

శ్లో॥ అదాహీయ స్తేన దశార్థబాణః

పురా పురాచే ర్నయనాలయేన

స నిర్దహం స్తం భవదక్షివాసి

ననై రశుద్ధే రధువాధమర్ణః (8-73)

ఉ॥ స్థాణుని లోచనాంచలము చాపుగఁ దీవ్రతరార్చులన్ విజ
ప్రాణముఁగొన్ననాటి పగ యాత్మఁదలంచియొ సీకటాక్షదృ
క్కోణము (చాపుగ్ మరుఁడు గోల్కొని పంతమెల్లర్పఁగొనెన్
బాణదశార్థ పాతమునఁ బావకు భూరిమనోభిమానమున్. (4-31)
'తీవ్రతరార్చులన్' 'పావకు భూరిమనోభిమానమున్' అనునవి యమూ
లకములు. పావకుఁడు సప్తార్చి కాపున నేడు జిహ్వలతోఁ బెట్టిన పాటు
కన్న నైదుబాణములచేతనే యెక్కువ బాధించుట పంతమెల్లర్పఁగ
గొనుట. అతఁడు ప్రాణమును హరించఁగాఁ దాను మనోభిమానమునే
హరించుట మదనుఁడు తీర్చికొనిన పంతమునకుఁ బరమాపధి.

శ్లో॥ ప్రాణా నపి పరిత్యజ్య మాన మేవాభిరక్షతు

ప్రాణా స్తరంగచపలా మాన మాచంద్రశారకమ్

(శ్రీ)వేదమువారి వ్యాఖ్య)

“అథాన్య రాగన్య దథా పదే పదే

వచాంసి హంసీవ విదర్శబాదదే (9-14).

రాజహంసియుఁ బోలె రమణీలలామంబు

పదములం దనురాగ ముదయమొంద

సమయోచితంబుగా సారస్య మొప్పార

బలికె నిట్లని మహాపాలుతోడ (4-59).

‘సమయోచితంబుగా సారస్య మొప్పార’ ననుటలోని స్వారస్య మమూలక మే.

IV. మూలపదదులను గొంచెము మాపుటచే సరసార్థప్రతిపాదనము:-

శ్లో॥ అనేన సార్థం తవ యావనేన

కోటిం పరామచ్చిదురో ౭ ధ్యరోహత్

ప్రేమాపి తన్ని త్వయి వాసవస్య

గుణోపి చాపే సుమనః శరస్య (8-61).

గీ॥ పరమమగు కోటికెక్కినో పద్మనయన

నవనవంజై న నీ జన్వనంబుతోన

నసమబాణుని చాపంబునందు గుణము

భామ నీయందు సుత్రాము ప్రేమగుణము (4-21).

నవనవమైన దమయంతీ యావనముతో మన్మథునిచాపంబునందు గుణము పరమమగు కోటికెక్కినది. కోటిమడుంగులాధిక్యమును సంపాదించినది. (వేదమువాటిక) మూలములో ‘సుమనఃశరస్య’ అని కలదు. ఆంధ్రీకరణమున నసమబాణుడని కలదు. ‘సుమనఃశరస్య’ అనుదానిని యథాతథముగా నాంధ్రీకరింపఁ దలచినచో “అలరు విల్లునిచాపంబు నందు గుణము” అనునీతి నాంధ్రీకరింపనగును. ‘అసమబాణుడనగా నిరుపమానము లగు బాణములు కలవాఁడు. అట్టివానికి నవనవంజై న దమయంతీ యావనవుఁ బ్రాపు లభించిన నింకఁ జెప్పవలసినదేమి ? అతని చాపమున గుణము కోటికెక్కుట, కోటిమడుంగు లెక్కుట తథ్యము. “లలనా, లసమానదృష్టిజాతము, లసమాంబకు చిత్రశర ములై విలసిల్లె” అను వసుచరిత్రీ పద్యపాదము లందలి ‘యసమాం

బక' శబ్దమువలె నిచ్చటి 'యసమబాణ'శబ్దము సరసము. వసుచరిత్ర విసుర్వనానుబంధమున ససమాంబక పదమున కిట్టి స్వారస్యమే చెప్పబడి యున్నది.

“పరాపరాదై ర్నిదధాతి భానౌ

రుమారుణం లోచనబృంద మింద్రః (8-62).

జం, భారినిగుడ్చు భాంతి నుదయావసరంబులయొద్దనుండి రోమారుణమైన లోచనసహస్రము బాలనహస్రభానుపై (4-22) లోచన సహస్రము బాలనహస్రభానుపై నిగుడ్చుననుటచే నొక్కొక్క కిరణముపై నొక్కొక్క నేత్రముని స్వారస్యము. రెండు కన్నలు గల వానికన్న వేయికన్నలు గలవానికి విరహము 500 రెట్లధికమని వేటాక సారస్యము (వేదమువారివ్యాఖ్య) భానౌ=బాలనహస్ర భానుపై, లోచనబృందమ్=లోచనసహస్రమునను చిన్ని మార్పులతో సరసార్థములు ప్రతిపాదించబడినవి.

“.....సురద్రుమ పంచకకోమలప్రవా,

భావలినీక రాంఘ్రియుగళాధరపల్ల వరాగలక్ష్మిచే

భావనః జేయుఁ బో మథనపర్వతము” (5-64).

కరాంఘ్రియుగళాధరములు మొత్త మైదు. ఈ యైదింటితో 'సురద్రుమపంచకకోమలప్రవాభావలినీ' భావననేయుట సరసముగనున్నది. 'పాణిద్వయేన దివిపద్దుమపల్ల వాని" (11-61) ౨ని మూలమునఁ పాణిద్వయము మాత్రమే చెప్పబడెను.

V. మూలానుకూలమగు సమూలక పాదతల్పము :—.

శ్లో॥ శ్రియాస్యయోగ్యాహ మితి స్వమీక్షితం

కరే త మాలోక్య సురూపయా ధృతః

విహాయ భైమి మపదర్పయా కయా

స దర్పణః శ్వాసమలీమనః కుతః (1-31).

సీ॥ కోరిలీలాగేహ కడ్యభాగంబుల

వ్రాయదు రమ్మహీశ్వరుని మూర్తి

గీ॥ రాజకన్యలు జగతి నాకృమమునందుఁ

గందువారల నిట్టుర్పుగాడ్చు వేడి

ముకురములు చారుమోహనమూర్తి యనఁగఁ

బరగు దమయంతి చేతిదర్పణము దక్క (1-70).

ఆంధ్రీకృత గీతపద్యము ననుసరించి నాలుగు పెద్దపాదములు కల్పింపఁ బడినవి. రాజకన్యల మనోభావములతోపాటు నలుని యసాధారణ సౌందర్యమునతనికి దమయంతియే యనురూప . యన్నవిషయము పరి పుష్ట మగుచున్నది. విస్తరభీతి బద్ధము సంతయు వ్రాయలేదు.

“...కిందిత్తం దత్తతృప్తయ మదాతరి హరిపియా

దత్వా నర్వం ధనం ముగ్ధో బంధనం లబ్ధవాః బలిః (17-81)

సీ॥ దివవాణనందనుఁ దిత్తొల్పి విడిచిరి

కరుణలే కెముక శ్రేరి దధించి

కాతాశ్చిలమున బలిఁ గట్టికై చిరి

జీమూతవాహను జీవ హపి

కత్తి మల్లొనిగి శివీంద్రో కగతీవాఁ

గలగుఁడు వెట్టికై కలశవాగ్నిఁ

దివుటఁ జక్కఁ జేసి దినగౌరు మెనఁగిరి

వండు దుల్మిరి కల్పపాగంబు

(నశేషము)

ఛందోదర్పణము - కొన్ని విశేషములు

శ్రీ భట్టాచార్య

‘క్వచిన్నైవ’-కొన్ని యెడల యేకపదమునందు లఘువు కాదు. వటుప్రసాద, కడుప్రసాద మొకటై నవి. ‘నరేఫయో’ రేఫద్వయసంయోగము పరమగుచుండ పూర్వాక్షరము లఘువు కాదు. మఱి, వేఱి, అఱి మొదలై నవి.

గురులఘుస్వరూప మిట్లుండఁగా ననంతఁడు దానికి విరుద్ధముగా “సంయుక్తాక్షరము పరముగా నున్నపుడు ఆంధ్రపదాంత్యవర్ణము ఊడఁబడుట, ఊడఁబడకపోవుట అవసరమును బట్టియుండు నని చెప్పి— “జానకీవల్లభఁడు శ్రీమహాలి” అనునది ఊడఁబడనిదానికిని, “దశరథాత్మజఁడు స్వామి ధాత్రికి” అనునది ఊడఁబడినదానికిని యుదాహరణములుగా నిచ్చియున్నాఁడు. దీనినిబట్టిచూడ నవసరమైనచోట సంయుక్తాక్షరము పరమైన పూర్వపదాంధ్రవర్ణము గురువు కావచ్చును, కాక పోవచ్చును— అనునది యనంతని మతమైనట్లు కనఁబడుచున్నది. కాని పూర్వాంధ్రవిప్రయోగములు మృగ్యములు.

య తి ప్ర క ర ణ ము

15 ఛందోదర్పణమునందలి 24 యతుల భేదములు

కం. స్వరయతులు, వర్గయతులును
సరసయతుల్ ప్రకట మైన సంయుక్తయతుల్
పారిఁ బ్రత్యేకయతులు ననఁ
బరఁగును యతిపంచకంబు పంకజనాభా !

ఛందో. ప్ర. ఆ. ప. 78

అనంతఁడు యతులయందలి భేదములఁబట్టి యయిదువిధములుగా విభజించియున్నాఁడు.

1 స్వరయతులు 2 వర్గయతులు 3 సరసయతులు 4 సంయుక్త
యతులు 5 ప్రత్యేకయతులు- ఈ యయిదువిధములను మరల నిల్లు
విభాగించియున్నాడు.

కం. స్వరయతులు ప్రాది కాకు

స్వర నిత్యసమాసయతులు వర్గయతులు ని

ద్ధర పోలికవడి సంయుత

విరతి యనుస్వారయతులు వెలయు ముకుందా !

కం. ప్రభునామాంత విరతి యన

విభాగవిరమణమును భిన్నవిశ్రమమును గౌ

స్తుభధర ! వికల్పయతి యన

సభేద విరమణ మనంగ నైదు శైలంగుల్.

ఛందో. ప్ర. ఆ. ప. 79-80

“భీమన ఏది చెప్పె ననంతామాత్యుడు సేసె పెనుక యతు
లిరువదినాల్గు” అని యప్పకవి తన యప్పకవీయమునందుఁ జెప్పి
యున్నాడు. దీనినిబట్టి యనంతుఁడు తన ఛందోదర్పణమునందు 24
యతులు చెప్పినట్లు తెలియుచున్నది. కాని యనంతుని వివరణపద్యము
లందు 24 యతిభేదములు కనిపించుటలేదు. లక్షణాలక్ష్యములను జూడ
24 యతులు కనిపించుచున్నవి. ద్వితీయముద్రణఛందోదర్పణము
నందుఁ గొన్నిపద్యములపై శీర్షిక టుంచఁబడినవి. కొన్నిటిపై నుంచఁ
బడలేదు. అనంతుఁడు చెప్పిన 24 యతులను జూపుచుంటిమి. పరి
కింపుడు—

1 స్వరయతులు 2 గూఢస్వరయతి 3 ఋకారస్వరూపయతి
4 రీవిరమము 5 శ్రివడి 6 ప్రాదియతి 7 కామస్వరయతి 8 నిత్య
సమాసయతి 9 నిత్యయతి 10 వర్గయతి 11 పోలికవడి 12 సరస
యతి 13 సంయుక్తయతి 14 అనుస్వారయతి 15 తద్భవవ్యాజయతి

16 రేఘయతయతి 17 మకారయతి 18 ప్రభునామాంతవిరతి
19 విభాగయతి 20 భిన్నయతి 21 వికల్పయతి 22 అభేదయతి
23 యుక్తవికల్పయతి 24 ఎక్కటియతి— ఈ యిరునది నాలుగుయతులను అనంతరుఁ డిచ్చిన లక్షణలత్యములఁబట్టి గ్రహింపఁబడినవి. శీర్షికలులేని విందు పొందుపఱచుచుంటిమి. చూడుడు—

ప్ర. ఆ.	87వ	పద్యమునకు	రీవిరమము
,, ,,	89	,,	శ్రవడి
,, ,,	93	,,	ప్రాదియతి
,, ,,	102	,,	నిత్యయతి
,, ,,	112	,,	తద్భవవ్యాజయతి
,, ,,	119	,,	ప్రభునామాంతవిరతి
,, ,,	120	,,	విభాగయతి
,, ,,	121	,,	భిన్నయతి
,, ,,	125	,,	అభేదయతి

శ్రీ గిడుగు వెంకటసీతాపతిగారు కవిజనాశ్రయము, కావ్యాలంకారచూడామణి, ఛందోదర్పణము, అప్పకవీయములందలి యతి భేదముల నొకపట్టికగా నిచ్చుచు ఛందోదర్పణమునందు రేఘయతయతి వదలి 'దియతి'ని గ్రహించిరి. కాని యనంతరుఁడు “రేఘయతయతి” యని చెప్పి 'దియతి' యని ప్రత్యేకముగాఁ జెప్పక భిన్నయతిభేదముగాఁ జూపించియున్నాఁడు. తిలకింపుడు—

గీ. ఆంధ్రలిపిఁ బొప్పడదు ఋకా రాస్వితంబు
కొత్త కాదు కృష్ణుని వెన్నముచ్చి మనఁగ
సుక్కఁ డతఁ డాజి నెట్టి విరోధినైనఁ
గుమ్మ నన రేఘయతయతి కూడు గాన.

ఆంధ్రభాషలో ననఁగా నచ్చ తెలుఁగులో ఋకారముతోఁ గూడిన పదము లుండవనియు, “ముచ్చిమి, సుక్కు, కుమ్ము” వంటి కావడితోఁగూడినవియే యుండుననియు, ఆ కావడి యేహల్లు తోఁగూడినను బరస్పరముగా (స్వరసామ్యమున్నపుడు) యతి చెల్లు ననియు, అట్టిదానికి “రేఫయుతయతి” అని యనఁతుండు పేరుపెట్టి నాఁడు. ఇట్టిదానిని గ్రహింపక శ్రీ గిడుగువారు—

గీ. ఇట ఇకారాంతపదముమీఁదటి దికార
మది యనంగ నన్వల భిన్నయతికిఁ జెల్లు
దివిజవిభవంబు శౌరిచేతిది యనంగ
ససురనాశంబు హరిచేతియది యనంగ.

అని భిన్నయతికి భేదముగాఁ జెప్పినదానిని గ్రహించి ‘దియతి’ అని వ్రాసిరి. అది సరికాదు. ‘దియతి’ యని పేరుపెట్టుట కెంతవఱకుఁ దగియున్నదో పరికింతము.

“సర్వశబ్దంబులు సంబంధమునందుం దచ్చబిందులతోడ సమసించు” (బాల వ్యా. స. ప. సూ. 8 సంస్కృతపాక్ష్యతనమములు, భవములు, దేశ్యములు అను వివక్షిత లేక యెల్లతెలుఁగుశబ్దములకు సంబంధార్థమును వివక్షించునపుడు తచ్చబిందులతోడ సమాసము కలుగును. పై సూత్రముచే సమసించిన “అది, అవుల” యత్తులకే “అది, యవి శబ్దముల యత్తునకు వృత్తిని లోపంబు బహుళంబుగా నగు” అను బా. సూ. చే అకారమునకు బహుళముగా లోపము వచ్చి చేతి + అది = చేతిది, చేతియది అని చూపవచ్చును. అకారము లోపించినపుడు అకారముతోఁ జెల్లవనియు, లోపింపనియపుడు చెల్లుననియు, అట్టిదానిని భిన్నయతిభేదములోనే చెప్పనాఁడనఁతుండు. కాని దానికి ‘దియతి’ యని పేరుపెట్టినట్లు లేదు. “చేతి + అది” అనుదాని లోని అకారము లోపించినను పూర్వ మచట అకార మున్నది కదా,

అందువలన “చేతిది” యనునపుడుకుండ అకారముతో యతి వేయుదు రనుభావముచే నసంతకుడు దానిని వినరించి చెప్పినాడు, అంతియేకాని అది “దియతి” కాదని మా యభిప్రాయము.

16 ఎ ఏ, ఒ ఓ ల విషయము

కం. అలఘుచతుస్సంధ్యక్షర

ములలో నై యకా లు దక్క మొదలిటి రెంటు

తెలుగునను హ్రస్వదీర్ఘము

లోలయును నె ఏ లనంగ నొ ఓ లనంగ.

ఛందో. పృ. ఆ. ప. 83

సంధియక్షరములైన ఎ ఏ ఓ ఓ లను నాలుగక్షరములలో ఐ ఔ లు కాక తక్కిన ఎ ఓ లకు తెలుగుభాషలో హ్రస్వదీర్ఘములు (ఎ ఏ ఒ ఓ) ఉండును- అని యనంతామాత్యుడు చెప్పినాడు. పై పద్యమునందలి నాలనపాదమునందు ఎ ఏ ఒ ఓ లని యున్నయెడల గణభంగము తప్పక కలుగుననియు ఎ ఏ ఓ ఓ లని దిద్దుకొన్న దోషము పోవుననియు గొందఱు చెప్పుచుండిరి. చూడుడు-

కం. “అలఘుచతుస్సంధ్యక్షర

ములలో నై యకా లు దక్క మొదలిటి రెంటు

తెలుగునను హ్రస్వదీర్ఘము

లోలయును నె ఏ లనంగ నొ ఓ లనంగ.”

ఛందో. పృ. ఆ. ప. 83

సరిగా ముద్రాపవ్య మిట్లే యున్నది. ఇందు జివరిపాద మొక్కటి చర్చనీయము. అందు పక్రములు- పై పద్యభావమునకు దగినరీతిని హ్రస్వములుగను, దీర్ఘములుగను “ఎ ఏ లనంగ, ఒ ఓ లనంగ” అని చూపబడినది. కాని యీ నాల్గవపాద మిట్లేయన్న

గణభంగము తప్పక కల్గును. ఆ పాదము క్రిందిరీతి నున్న సరిపోవునని మా యాశయము. “ఒలయును నే ఏ లనంగ నో ఓ లనఁగఁ” ఏ ఏ ఓ ఓ లని మనము వాడుకలో మొదటిదానికి హ్రస్వోచ్చారణము నీయక దీర్ఘోచ్చారణము నిత్తుము. ఇట్టియెడల కావ్యములందును హ్రస్వములు దీర్ఘములుగా నుపయోగింపఁదగును. ఇవిషయము శ్రీ బహుజనపల్లి సీతారామాచార్యులవారు తమ ప్రాథమికావ్యాకరణము నందలి సంజ్ఞాపరిచ్ఛేదమునఁ “గారేఫప్రత్యయములు రానపుడు హ్రస్వములు దీర్ఘము లగును” అనుచు తెలిపినారు. కారప్రత్యయము వచ్చునెడ “అకారమున కుకారము వచ్చును” అని యుండు— కారప్రత్యయము రానితఱి “ఆ కూ వచ్చు” అని యుండును. పైపద్యములోఁ గారప్రత్యయ ముపయోగింపఁబడి “ఎకార మేకారము లనఁగ, నొకార మొకారము లనఁగ” అనునట్లు లేదుకావున “నే ఏ లనంగ నో ఓ లనఁగఁ” అని యుండవలయు ననియు నపుడు గణభంగము ఒదవదనియు మా యాశయము” ఆంధ్రసా. ప. పత్రిక సం. 3౯ సంచిక 1-కి అని వడ్లమూడి గోపాలకృష్ణయ్యగారు వ్రాసిరి. ఈవిషయమును బరికింతము.

శ్రీ గోపాలకృష్ణయ్యగారు నాలుగవపాదమునందలి “ఏ ఏ లనంగ, ఒ ఓ లనఁగఁ” అనుచోట గణభంగ మున్నదనియు, దానిని ఏ ఏ ఓ ఓ లని దిద్దుకొన్న గణభంగము కాదనియు, ఏ ఏ ఓ ఓ లు అని వాడుకలో మొదటిదానికి హ్రస్వోచ్చారణము నీయక దీర్ఘోచ్చారణము నిత్తురనియు చెప్పిరి. కాని యయ్యది సరికాదు. అసంతుఁడు లక్షణమునందు “హ్రస్వదీర్ఘము లొలయును” అని చెప్పి క్రిమముగా హ్రస్వమునకు ఏ ఒ లు, దీర్ఘమునకు ఏ ఓ లు ఉదాహరణముగా నిచ్చినాఁడు. మన మా హ్రస్వములుగానున్న ఏ ఒ లను దీర్ఘముగాఁ జేసినయెడల అసంతుఁడు చెప్పిన హ్రస్వముల కుదాహరణములు పొర

కవు. పోనీ యనంతమునకు ఎ ఒ లని హ్రస్వములుగాఁ బ్రయోగించిన గణభంగము కలుగునని తెలియదా? తెలిసియు నెట్లుప్రయోగించి నాఁడు? కాని యొకయనంతుఁడే కా దట్లుచెప్పినది; పూర్వలాక్షణిక కవులును నట్లేచెప్పిరి. కూలంకషపాండిత్యప్రజ్ఞాదురంధరులైన భీమన మొదలైన లాక్షణికులకు నట్టిచోటుల గణభంగ మగునని తెలియ దనుట సరికాదు. వారు- అట్టితావులందు గణభంగము కలుగదనియే యట్లు ప్రయోగించిరి. దానిని దీర్ఘముగాఁ జేయునలసిన యవసరము లేదు. లోకమునందు నట్టితావుల హ్రస్వమును దీర్ఘముగాఁ బలుకుదు రనుట వింతగా నున్నది. నాయెఱిగినంతవఱ కిట్టిది లేదు. అట్టితావుల దీర్ఘముగాఁగాక యూఁదిపలుకునట్టి యాచారము కలదు. ఈ యూఁదు డుచే ఎ ఒ లకు గురుత్వము గలిగి గణభంగమునకుఁ దావులేకుండఁ జేసినది. ఈవిషయమునే (శ్రీ) గిషగు వెంకటసీతాపతిగారు ఛందో దర్పణపీఠికలో నిట్లు చెప్పియున్నారు. “తనరఁగ అ ఆ ఇ ఈ లనఁగా ఊ ఊ లు నాఁగ” ఈపద్యమునందు హ్రస్వోచ్చారణములేమైనా అ ఇ ఊ ఋ లు గురువులుగ నే యుచ్చరింపవలయును. అది యెట్లుజరుగు నంటే యీ హ్రస్వాక్షరము లుచ్చరించినతరువాత నేకలఘుమూత్ర కాలము ఊపిరి యూఁచి “అ” బిగబట్టి పైవర్ణము లుచ్చరించుటచే నీ హ్రస్వాక్షరోచ్చారణాగో ద్విమాతోచ్చారణప్రయత్నము జరిగినది.” ఇది యెంతయుఁ దగియున్నది. శ్రీ జయంతి రామయ్యపంతులు గారును బైవిషయమునే మఱియొకవిధముగాఁ జెప్పి యనంతుఁడు ప్రయోగించిన ఎ ఒ లనే సమర్థించిరి. కాని గోపాలకృష్ణయ్యగారి వంటి వింతద్విడుడులకుఁ గడంగలేదు. అనంతుఁ డా యొకపద్యమునే కా దట్లు చెప్పినది. చూడుఁడు-

కం. తనరఁగ అ ఆ ఇ ఈ

లనఁగా ఊ ఊ లు నాఁగ సంబుజదళలో

చన ఋ ఋ లన ఓ ఔ

లనఁగ నజంతాహ్వాయంబు లగు నీ పదియుకా.

ఛందో. ఆ. 4 ప. 109

కవిజనాశ్రయకర్త భీమనయ-

కం. అ ఆ లై ఔలకు మఱి

ఇ ఈ లు ఋకారసహిత మె వ లకు నా

ఉ ఊ ల్లమలో నొడఁబడి

ఒ ఓ లకు వ శ్లగు నయోన్నతచరితా !

అ ఇ కి ఒ లను హ్రస్వములుగనే ప్రయోగించినాడు. “స్థిత
స్యగతి శ్చింతనీయా” అనుటననుసరించి మనము సెప్పికొనవలయును
గాని యామహాకవులవ్యాతల దిద్దుటకుఁ బూనుకొనుటకు మన మెవ
రము ? అనంతుని హ్రస్వములను దీర్ఘములుగాఁ జేయుటకు బహుజన
వల్లి సీతారామాచార్యులవారి ప్రాథవ్యాకరణములోని “కారేఫ
ప్రత్యయములు రాసపుడు హ్రస్వములు దీర్ఘము లగును” అను
సూత్రము నుల్లేఖించిరి గోపాలకృష్ణయ్యగారు. కాని యందు ఆ కు
ఊ వచ్చును, కా కు గా వచ్చును— అని యేకాక్షరమునే యుదా
హరించిరి కాని యందు అనంతుఁడు చెప్పినట్లు జంటలులేవు. ఒకవేళ
జంటలుగా నందు చెప్పినను పూర్వలాక్షణికులు తద్విన్నముగాఁ
బ్రయోగించిరి కనుక నిట్టి విషయములందు ప్రత్యేకసూత్రము చెప్ప
వలసియున్నది. లక్ష్యమునుబట్టి లక్షణము గాని లక్షణమునుబట్టి
లక్ష్యమును మార్పుచేసికొందురా ? అందువలనఁ గవిజనాశ్రయకర్త,
ఛందోదర్పణకర్తల వ్యాతలందు గణభంగములు లేవని మా
యాశయము.

(సశేషము)

ప్రాచీన కాల శిల్ప చిత్ర లేఖనములు

శ్రీ విశ్వనాథ సరసింహం, యం. ఏ. బి. ఇ.సి.,

వైదిక ద్రావిడార్యముగములు

అయినను సామాన్యముగా నాతనిస్వరూపము పానవట్టము నందలి లింగాకారమునే గుర్తించి యసంఖ్యాకు లర్పించుచున్నారు. పార్శ్వతీదుగ్గాద్యనేకనామముల శివునిసహధర్మిణి యొప్పారును. ఆమె యాకృతుల నొకటి ప్రసన్నమును వేటొండు భయంకరము నైయుండును. గణాధ్యక్షుఁ డనఁబడుదేవుఁ డామెతనూజుఁడు. అతనికి గజాననము గలదు. మూషక మాతని వాహనము. అర్చనలయందుఁ దొలిపూజ నందువాఁ డతఁడు. మఱియుఁ గుమారస్వామినాఁబడు కార్తికేయుఁడు పార్శ్వతీపరమేశ్వరుల కుద్భవించి సర్వసుపర్వసేనానాయకుఁడుగా నెన్నికఁ గన్నవాఁడు. సుబ్రహ్మణ్యాద్యనేకనామముల భర్త యాతని నారాధింతుఁడు. విష్ణువునాఁబడు ప్రసిద్ధదేవుని శంఖచక్రాద్యాయుధంబులు నాలుగుచేతుల ధరించినవానిగా, సమస్తప్రపంచస్థితికిని గారణభూతునిగా, శ్రీభూదేవుల భర్తగా నెన్నుచు నాతని రూపకల్పనఁ జేయుచు నాతని కీర్తనామయంతయు సింహాసన మనియు నాకాశమతని నాచ్ఛాదించు ఛత్ర మనియు దేవతానీకములెల్ల రాతని భృత్యులనియుఁ బరమామ్నాయములెల్ల నాతని స్తుతించు వందిగణంబులనియు బ్రహ్మాండ మాతని యాకార మనియు శ్రీదేవి యాతని భార్యమని యనియు బ్రహ్మదేవుఁ డాతని సుతుఁ డనియు నిత్యాదిగా నాతని సుగుణాత్మకరూపకల్పనము చేయఁబడినది. అట్టి యాదర్శములనే మనసులం దిశిణిని శిల్పచిత్రకారులు వారి కళారచనలు సాగించి రచితైలియును.

మఱియు విష్ణుశక్తి యనఁబడు లక్ష్మి శ్రీ దేవి యనఁ బరఁగుచు సౌందర్యమూర్తియై యుండెను. ఆమె కామదేవుని పుత్రునిగాఁ గాంచెను. రంభాదులెల్ల రామెపరిచారికలు. “సమస్తేస్తు మహా మాయే, శ్రీపీతే సురపూజితే, శంఖచక్రగదాహస్తే, మహాలక్ష్మి ర్నమోస్తుతే” అనుశ్లోకమున వివరింపఁబడినట్లు లక్ష్మి కాయాస్వరూప సౌందర్యాదులు గరుడవాహనాదులు నున్నట్లు వర్ణింపఁబడినది. సమస్త సంపదలు నామె కటాక్షమాత్రమున నే కలుగునని తరువాతికవులుగూడ నాదేవీమూర్తిని స్తుతించియున్నారు. కొల్లాపురీలక్ష్మిని స్తుతించు సందర్భమున శ్రీనాథకవిసార్వభౌముని యీ పద్యము గమనింపఁదగును.

“కమలనయన నీవు కలచోటు సరసంబు

నీవు లేనిచోటు నీరసంబు

కంబుకంఠి నీవు కలవాఁడు కలవాఁడు

లేనివాఁడు నీవు లేనివాఁడు.”

మఱియు నాసేతుహిమాచలపర్యంతము హైందవులచే నారా ధింపఁబడు దేవతామూర్తి యవతారము శ్రీరామచంద్రుఁడు. రాముని జననంబాదిగ రాక్షససంహారములు, పరశురామగర్వభంగము, సీతా కల్యాణము, రాముని యరణ్యవాసము, దశముఖసంహారము మున్నగు నవి యాతని లీలావినోదములుగా నెన్నఁబడి శిల్పచిత్రకారులచే వివిధ గతుల రూపకల్పనంబులఁ బ్రసిద్ధి నహించినవి. మఱియు వేదపురాణేతిహాసాక్షము లగు దేవతామూర్తు లనేకములు శిల్పచిత్రకారులచే రూపకల్పన చేయఁబడినవి.

ఆర్యులు హిందూదేశమునకు రాకపూర్వమే మనదేశమున నివసించుద్రావిడు లత్యున్నతస్థితి నందిననాగరకతఁ జెందియుండి రని పరిశోధకులు నిరూపించియున్నారు. ఆర్యులు క్రమముగ ద్రావిడ సంస్కృతి నవలంబించిరి, ద్రావిడులు కర్మసిద్ధాంతమును వృద్ధి నొందించి

పురాకృత మగు పాపపుణ్యకర్మలు మఱుచటిజన్మమును ఆయావ్యక్తులకు నొసంగ సమర్థులు లగు నని వెలువరించిరి. మఱియు వారు పరిశ్రమలకు సంబంధించిన పనులను వృద్ధిపఱచి దేవతావిగ్రహములఁ గూడ ననుసరించియుండవచ్చు నని తెలియుచున్నది. తాకికనైదిక సంప్రదాయముల ననుసరించినకట్టడముల వారు కట్టితోను తొతితోను గూడ నిర్మించినట్లు తెలియుచున్నది. అట్టి ద్రావిడసంస్కృతి నాకలించుకొని యాద్యులు వారి నూతనసంస్కృతులతో ననువుపఱచిరి. వారి నూతనసంస్కారమునందు 'పరబ్రహ్మ'స్వరూప మొక్కటియే యనియు దానినే పలువురు వివిధనామముల వ్యవహరింతురనియు వ్యక్తపఱచిరి. ఆర్యులు హిందూ దేశమునందుఁ బ్రవేశించునపుడు వారికి కొయ్యపనులు గృహనిర్మాణవిద్యలు కట్టితో రథములఁ జేయుటయుఁ దెలియును. మఱియు లోహపాత్రాదుల నిర్మించుటయు, ఇనుము రాగి మున్నగువానితో గృహోపకరణనిర్మాణము నెఱింగియుండిరి. విగ్రహ నిర్మాణము వా రొనర్చిననుటకు ప్రమాణములు లేవు. ఆరంభదశలో వారి కళాచాతుర్యము భూషణములకు సంబంధించినట్లును వారు స్వర్ణాలంకారముల నుపయోగించినట్లును మనకుఁ దెలియుచున్నది. అందుచే వేదాదులలో నిర్వచింపఁబడిన సౌందర్యోపాసనమున కార్యులకళాసృష్టి మిగుల సన్నిహితముగా నున్నట్లు తోచును. ఋగ్వేదమునఁ బెక్కుమాఱులు వాడఁబడిన శ్రీకారము ప్రకాశముగను కాంతిగను శోభగను ధనపరముగను దిగ్విజయసూచకముగను అభ్యుదయకరముగను సువ్యక్త మగుచున్నది. కావ్యకర్తల యాదర్శముకూడ నిట్టిదియే. కావ్యసృష్టిని చక్కఁగా తయారుచేయఁబడిన రథముతోఁగాని సుందరతరముగా నేయఁబడిన దుకూలములతోఁగాని భూషణభూషితాంగియై వరునికై వేచియున్న వాసవస్వకతోఁగాని యువమించుటలోఁ గలయభిప్రాయము సౌందర్యోపాసనయే యగును.

కృమముగా ఋగ్వేదకాలమునుండి యువనిషత్కాలములోగా నార్యసంస్కృతి ద్రావిడనాగరకతతో సమ్మిశ్రితమై హైందవనాగరకత కంతటికిని మూలమైనది. కళాతత్త్వదృక్పథంబులనమ్మేనముగాఁ గనిపించు నువనిషత్సూక్తులలో హృదయావిష్కరణ మంతసులభ సాధ్యము కాదు. అందలి సామాన్యభావములలో ఈ మిథ్యాప్రపంచమునుండి నన్ను వాస్తవపరబ్రహ్మసాన్నిధ్యమునకుఁ గొనిపో మృనుటయు, అష్టానాంధకారవిసరంబునుండి విజ్ఞానభానూదయ తేజఃపుంజములలోనికిఁ దోడ్కొనిపో మృనుటయు, జరామరణభీతినుండి యమర్యత్వమును నిత్యయావనమును ప్రసాదింపు మనుటయు ప్రార్థనాదుల ముఖ్యవిషయములు. ఉపనిషత్కాలమున కళలు వృద్ధిలో నున్నట్లును రాగి ఇనుములేకాక తగరము, సీసము, వెండియును, వాడుకలో నుండిన రీతులును నూలునస్త్రములు, పట్టుబట్టలు, ఉన్నితో నేసిన యుడుపులును వాడుకలో నుండినట్లు తెలియును. అంతస్తులుగల మేడలేకాక ఇటుకలతోఁ గట్టఁబడిన యిండ్లును వెండి బంగారుపాత్రీలును ఇనుపకత్తిలును సూదులునుగూడ వాడుకలో నుండినవి. అద్దములు, ఆసనములు, సింహాసనములుగూడ నుండినవని తెలియును. సంగీతవాయుద్యములును ఉష్ణీషములును—రాజసూయయాగములందు రాజులు ధరించు శిరోవేష్టనములు—కిరీటములును స్వర్ణాలంకారములునుగూడ నపుడు వాడుకలో నుండినవి. ఒకయోడ యానందర్థమున వర్ణింపఁబడెను. కీ. పూ. ఎనిమిదవశతాబ్దమునందు బ్రాహ్మిభాషలో వాయును తెలిసియుండినట్లు బ్రాహ్మిలిపి వాడఁబడినట్లు తెలుంగనగును. మఱియు నా కాలమున నొకదిగంబరస్త్రీవిగ్రహ ముబ్బెత్తుగానున్న బంగారుఫలకముపై నున్నట్లు కనుఁగొనఁబడినందున సుందరము లగువిగ్రహములఁ బ్రాచీనాదికములం దుపయోగించుచున్నట్లు వారి శిల్పచిత్రవిద్యల సంస్కారము తేటపడును.

శిల్పనిర్మాణమునకుఁ జెందిన సాధనిర్మాణములు మిక్కిలి ప్రాచీనకాలమునుండి యున్నట్లు నిదర్శనములు కానుపించును. ప్రాచీన పట్టణశిథిలములు సింధునదిలోయలలోనివి క్రీ. పూ. మూడువేలసంవత్సరములనాటి వని నిర్ధారించబడినవి. సింధులోయలోని 'మొహంజదారో' పంజాబులోని 'హరప్పా' శిథిలములు ఆకాలమున శాస్త్రీయముగ కట్టడము లున్నట్లు తెలుపుచున్నవి. వెడల్పయిన రాజమార్గములును సన్నని త్రోవలునుగూడ అంగళ్లతోను సాలలతోను నలరారుచుండినవి. నాటి గృహములలోఁ గొన్ని రెండవస్తులు గల్గి యందు మీఁదియంతస్తు కట్టపనితోఁ జేయబడినట్లు తెలియును. ప్రతిగృహంబునకు నొక్కొక్క బచ్చలి (Bath Room) వీధివైపు నానుకొని యుండుట అందలినీరు వీధివైపు నుళువుగా పాటుటకని తెలియుచున్నది. వీధులలో నీరు నిలువకపోవుటకుఁ దగినపిల్లకాలువలును పెద్దకాలువలునుగూడ ఇటుకలతోఁ గట్టబడినట్లు తెలియుచున్నది. హరప్పాలో నొకకట్టడమునకు పండ్రెండు సమానాంతరకుడ్యనిర్మాణములు కాన్పించుచున్నవి. దాని ప్రయోజన మేమియో వ్యక్తము కాలేదు కాని యది యొక పెద్దనిల్వకొట్టుగా నుండియుండును. మొహంజదారోలోని కొన్నికట్టడములు వీధిమూలలయందు గెన్నెలయూకారమున నున్నవి. అచటనున్న ముఖ్యమగుకట్టడములలో నొక పెద్ద స్నానఘట్ట మొకటి కాల్చినయిటుకలతో నిర్మించబడుటయేకాక యిరువంకల సోపానములు గల్గిన ప్రవేశమార్గము లున్నవి. ఈ స్నానఘట్టమునకు సహకారములుగా మఱయెనిమిది చిన్నస్నానఘట్టములు ప్రవేశమార్గసోపానములతో నున్నవి. ఇందువలన మొహంజదారో నివాసులు స్నానమొనర్చుట యొకమతసంప్రదాయముగా ననుసరించుచుండి రని యూహింపవగును.

బౌద్ధయుగము

హిందువులు బుద్ధుని శ్రీమహావిష్ణువునవతారముగాఁ బరిగణించుదురు. సర్వార్థసిద్ధుఁ డనఁబరఁగు నాతఁడు రాజోచితభూషణములఁ బరిత్యజించి వల్కులధారియై తప మాచరించి జ్ఞానోదయమంది బుద్ధుఁ డనఁబడెను. యాగాదులఁ బశువిశంసనము ఖండించి సమస్తప్రాణి కోటులందు దయఁ గల్గియుండవలె ననియు నహింసయే పరమధర్మమనియు గురుజనభక్తి మున్నగుసూత్రముల సులభగ్రాహ్యముగా నెల్ల రకును హితోపదేశ మొనరించిన బుద్ధభగవానునిశిష్యులు లెక్కకు మిక్కిలిగా బయల్పెడలిరి. బౌద్ధమతప్రచార మాసేతుశీతాచలమును వ్యాపించుటయేకాక సింహళము, జపాను, చీనా మున్నగు దేశములందును వ్యాప్తమయ్యెను. నాటిరాజులును రాజాధిరాజులునుగూడ బౌద్ధమత మవలంబించిరి. పరోపకారాద్యనేకములగు సుగుణములు ప్రజలలో వ్యాపించి ప్రజానీకములు విజ్ఞానులై ప్రవర్తింపఁదొడంగిరి. అత్తటి లలితకళలు వృద్ధి నొందుటలో నాశ్చర్యములేదు.

అప్పటి లలితకళలన్నిటిలో శిల్పచిత్రలేఖనములు హెచ్చుగా నభివృద్ధిఁ జెందినట్లు నేపాళము, టిబెట్టు, బర్మా, సయామము, చీనా, జపాను దేశమునందును ఆర్యావర్తమునందునుగూడ దృశ్యములగు నిదర్శనములవలన ఘంటాఘోషముగాఁ జెప్పవచ్చును. ఆకాలము నాటి ప్రతిమాన్వరూపములును చిత్తరువులును విశేషముగా బౌద్ధుల తదీయమతసంప్రదాయములకుఁ జెందినవగుటచే వానికి బౌద్ధమత విజృంభణమే కారణముగా నెఱుంగవచ్చును. బౌద్ధమత మేయేదేశములఁ బ్రబలమయ్యెనో ఆయాచోటులఁ గళావిశారదు లగుశిల్పులును చిత్రకారులును నివసించియుండిరి. మతప్రచారమునకుఁ జిత్తరువులు మిగుల నుపయోగించుటచే బౌద్ధమతప్రచారము నందినకాలములో నాయా దేశములలో శిలాప్రతిమలును చిత్తరువులునుగూడ మిక్కిలి

వృద్ధినిొందె నని నిశ్చయింపనగును. ధనాశాతత్పరులు గాక మతావేశముతోఁ గూడి నిశ్చలధ్యాననిమగ్ను లగు జ్ఞానసన్యాసు లెల్లడల తమ చిత్రలేఖనవిద్యల వ్యాపింపఁజేయుచు కుడ్యచిత్రములుమున్నగువానిని మతప్రచారముకొఱకు లిఖించుచుండిరి. అందుచే నప్పటికళావిన్యాసములలోఁ గళారహస్యంబులు గానిపించును. దేవతారాధనమునకు తక్కిటివేమియు సాటిరానివగుటచే నాఁటిభావోన్నత్యము చిత్రకళావిశిష్టతయును తరువాత భారతీయచిత్రముల నుండనేరదు.

మఱియు బుద్ధనియవతారము పాశ్చాత్యులలోఁగూడ నుత్సాహాద్రేకములఁ గల్గఁజేసినదనుట యేతద్విషయమైన శిల్పమున కెంతయు హేతుభూత మగును. సర్. ఎస్వి. ఆర్నాల్డు అనుకవీం ద్రిఁడు ఆంగ్లమున The Light of Asia అను శీర్షికగల పద్యకావ్యము నందు బుద్ధనిజననాదికజీవితవిశేషములను ఆచుహాత్ముని జ్ఞానోదయ తత్త్వవిచారణంబులును తదీయమతప్రచారమునుగూర్చి విపులీకరించెను. ఆమతసంబంధమగు ముఖ్యసూత్రములలో ఎట్టిసూక్ష్మజీవినైనను హింసింపరాదనియు, దానప్రతిగ్రహములు స్వేచ్ఛాసక్తులతో నొసర్పఁదగుననియు, సత్యవాక్కులే హృదయపరిశుద్ధి నెఱిగించుననియు, పరదారాగమనాదివ్యసనములు పాపహేతువులగుట విసర్జింపవలెననియు వాకొనఁబడినవి మిగుల సారవంతములు. బుద్ధునివెనుక నెన్నియోశతాబ్దములు గతించినపిమ్మట పాశ్చాత్యకళోపాసకులలోఁ గూడ నుత్కృష్టకావ్యకల్పనకు హేతుభూతము లయినవిషయములు తదీయయుగమునం దెందఱో శిల్పచిత్రకారులు తమజీవితము లాయూ శిల్పచిత్రనిర్మాణములకొఱకు వినియోగించుటలో నాశ్చర్య మేమున్నది.

కాలప్రవాహమున సంతరింపక మతద్వేషుల కంటఁబడక నిల్చియున్న అజంతాగుహలలోని శిల్పచిత్రలేఖనములవలనను సాంచీస్తూపమువలనను జౌద్ధల యద్వితీయశిల్పచిత్రకళాచాతుర్యము మనకు

విశదమగును. కొంతకొంత నశించినను అజంతాగుహలందును సింహ శమునందలి సిగిరియాయందును గలచిత్రములు చూపఱ నాశ్చర్యచకితులఁ జేయును. ఛాపియాను, హియానాసాంగు మున్నగుజాద్ధయాత్రికులు భారతదేశపర్యటన మొనరించి శిల్పనిర్మాణములను చిత్రరువులను దర్శించి యద్భుతమందిరి. బుద్ధభగవానుఁడు శ్వేతదంతావళముపై నధిరోహించి జనని మాయాదేవిగర్భమునఁ బ్రవేశించినట్లొకచిత్రరువుకపిలవస్తుపురమున నుండెనని 'ఛాపియాను' రచించెను. క్రీ. పూ. నాల్గవశతాబ్దమునందు పాలీభాషలో వ్రాయఁబడిన 'వినయపిటక' మను జాద్ధగ్రంథమునందు రాజులచిత్రశాలలు పెక్కుచిత్రరువులతో నలంకరింపఁబడినట్లు తెలియుచున్నది. ఇందువలనఁ జిత్రలేఖనము సామాన్యముగా నభ్యసింపఁబడినకళ యని తెలియును.

అజంతాగుహలోని శిల్పచిత్రరచనలు

ప్రపంచసుఖముల విడనాడి సన్న్యాసాశ్రమమును యథావిధిగా గురూవదేశమున స్వీకరించినవారు అరణ్యనివాస మొనర్చుచు నిశ్చలజ్ఞాననిమగ్ను లగుచుండుట సంప్రదాయ మగును. అయినను జాద్ధమతవ్యాప్తికొఱకు బుద్ధభగవానుని యాదేశానుసారముగాఁ దదీయసిద్ధాంతములను ప్రజాసామాన్యమునకుఁ దెలుపునిమిత్తము బుద్ధభిక్షుకులు జనపదములలో నివసించుచుండిరి. అజంతాగుహ లాకాలములో నిర్మింపఁబడియుండుటచే వా రేకాంతవాసముకొఱకు ఆయాగుహలలో నివసించుట పరిపాటియై క్రమముగా నాగుహలు విహారములకింద మార్పుజెందిన వననగును. జాద్ధులలోని కళావిశారదులగు శిల్పులును చిత్రీకారులును వారి వారి హృద్గతంబులగు భక్తిభావములను శిల్పచిత్రరచనలమూలముగా వెలిపుచ్చిరి. అందు నృపశిఖామణులచారిత్రములు కొన్ని యున్నవి. యువతీయువకుల సౌందర్యవిశేషములును

(సశేషము)

ప్రాచీనాంధ్రచారిత్రకభూగోళము-నాడులు

శ్రీ కుందూరి ఈశ్వరదత్తు

వేంగివిషయము

ఆంధ్రప్రదేశ్ములోని ప్రసిద్ధనాడులలో వేంగినాడొకటి. దీనిని గూర్చి వ్రాయునపుడు నన్నయభట్టు భారతాదిపర్వములోని వేంగి దేశప్రశంస స్ఫురణమునకు నచ్చును.

రాజరాజు కొలువుకూటమును వర్ణించుచు “అఖిల జలధి వేలావలయ వలయిత వసుమతీ వనితా విభూషణంబైన వేగీదేశము నకు నాయకరత్నంబునుం బోని రాజమహేంద్రపురంబు నందు” అని నన్నయ రాజమహేంద్రవరము వేగి దేశములోని పురవరముగా బేర్కొనియున్నాడు. తదుపరి, ఆదిపర్వములో నర్జునుని తీర్థయాత్రా వర్ణనసందర్భమున మూలములో లేని వేంగిదేశవిభవమునుగూర్చి తన దేశభక్తియు, స్వామిభక్తియు వెల్లిబుచ్చెనో యనునట్టివిధమున వర్ణించియున్నాడు.

సీ. దక్షిణగంగనా దద్దయునొప్పిన

గోదావరియు జగదాదియైన

భీమేశ్వరంబును బెడంగుచున్న శ్రీ

పర్వతంబును జూచి యుర్విలోన

ననఘమై శిష్టాగ్రహారభూయిష్టమై

ధరణీసురోత్తమాధ్వరవిధాన

పుణ్యసమృద్ధమై పాలుచు వేగీదేశ

విభవంబుజూచుచు విభుడుదక్షి

తే. కాంబురాశి తీర్థంబున కరిగి దురిత

హరియైన కావేరీమహాసముద్ర

సంగమంబున భూసురేశ్వరుల కభిమ

తార్థదానంబు లిచ్చి కృతార్థుడగుచు.

అదియునుగాక రాజరాజనరేంద్రుని 'వేగీవిషయాధీశ, వేగీ
నాథ, వేగీభూవల్లభ' యనియు సంబోధించియున్నాడు. వేగీదేశ
మును జేర్చొని వర్ణించిన ప్రభమాంధ్రకవి నన్నయభట్టు. ఇతని
తర్వాత వేగీదేశమును గూర్చివ్రాసినకవి దశకుమారకృతికర్త కేతనకవి.

దశకుమారచరిత్రమునందుఁ గవి తనుగూర్చి యుదాహరించిన
సీసపద్యములోఁ దాను వేగీవిషయమున వెంటిరాలను నగ్రహారమున
కగ్రణి యని వ్రాసికొని యుండెను.

సీ. వేగీవిషయమున వెట్టి (వెంటి) రాలనుపేర

నభిరామమగు నగ్రహారమునకు

అగ్రణి యగువాని నభినవదండినాఁ

బాలుపు మీరినవానిఁ బోలినార్యు

ననుఁగు దమ్ముని సంస్కృతాంధ్రభాషాకావ్య

కర్తృత్వమున నుతిగన్నవానిఁ

గౌండిన్యగోతుని బండ్లారుకేత దం

డాధీశుమఱది నధ్యయపరుని

తే. మూలఘటికాన్యవాయసముద్రపూర్ణ

హిమమయూఖుని మానయ కమలకమల

పదనయగు గంగమాంబకు వరతనూజుఁ

గేతనార్యుని నన్ను విఖ్యాతయశుని.

ఎఱ్ఱాపెగ్గడ రచించిన నృసింహపురాణములోఁ దనతాత
యెఱపాతసూరి వేగినాటఁ గరాపర్తివృత్తిమఁతుడని వ్రాసియున్నాడు.

సీ. ప్రజ్ఞాపవిత్రుఁ డాపస్తంభసూతుఁడు

శ్రీవత్సగోతుఁ డూర్జితచరితుఁ

డగు బొల్లనకుఁ బోలమాంబకు బుత్తుండు

వెలనాటిచోడుని వలన మిగుల

మన్ననగన్న భీమనమంత్రీ పాత్తుండు

పేరమాంబామనఃసింధుడు

పోతమాంబికావిభు మజ్జనకుని

బొల్లధీనిధికిని బోలనకును

గీ. జన్ననకు ననుజన్మునిఁ గన్నతండి

వేఁగినాటఁ గరాపర్తి వృత్తిమంతుఁ

డసఘ్నఁడెఱపోతనూరి కంసారిచరణ

శమలమధుకరపతి సారవిమలయశుండు.

కేతనయు, నెఱ్ఱాపెగ్గడయు నుదాహరించిన వెంటిఁగల, కరాపర్తి గ్రామము లెక్కడనున్నవో నిర్ణయించుటకు సాధ్యముకాలేదు.

వేంగి-వేయిగ్రామముల పరిమాణము

ఈ వేంగినాడు శాలంకాయన, విష్ణుకుండిన, చాళుక్య, వెలనాటి ప్రభువుల పరిపాలనముననుండి, వారివారికాలమున నీ దేశమును దశ శతసకలధరణీతలమనియు, వేంగివేయి, వేంగిపదారువేలనియు, వ్యవహరింపఁబడుచుండెను. విష్ణుకుండి మూడవమాధవవర్మ ఆంధ్రసాహిత్య పరిషత్తునసమాలో నియ్యది 'దశశతసకలధరణీతలమనియు, మాధవ వర్మ 'దశశతసకలధరణీతలనరపతి' యనియు వర్ణింపబడెను. (5) తర్వాత వేంగివిషయము వృద్ధియై గుణగణవిజయాదిత్యుని కాలములో నియ్యది ద్వాదశసహస్ర ప్రమాణముకలదని వివరింపఁబడినది. ఈగుణగ విజయాదిత్యుని సాతలూరుశాసనములో నాల్గవ విష్ణువర్ధనుడు ద్వాదశ సహస్రప్రమాణ వేంగిమండలమును యరిపాలించెనని వక్కాణింపఁ

బడినది. “విష్ణువర్ధనః పంచత్రింశద్వర్షాణి ద్వాదశసహస్రప్రమాణే వేంగీమండలమన్వపాలయత్” (చ) అని నాల్గవవిష్ణువర్ధనుడు పేర్కొనబడెను. తర్వాత వేంగీదేశము పండ్రెండువేల గ్రామప్రమాణము నుండి పదియాలువేలకు పెరిగినట్లు వెలనాటి పృథ్వీశ్వరుని పితాపురము శాసనమువల్ల విదితమగుచున్నది. వెలనాటి గొంకరాజు కుమారుడైన రాజేంద్రచోడుని పెంచుకొని కులోత్తుంగచాళుక్యచోడుడతని పదునాలువేల గ్రామములుగల వేగిదేశమునకు రాజప్రతినిధిగ నియమించెను. (బ) అది యటుండ గుంటూరుజిల్లాలోని యెనమదల గ్రామములోని మఱియొక శాసనములో ‘వెంగ్గిమందాలువేలకు’ నని వెంగియాలువేల పరిమితిని గూర్చితెలుపబడినది. (ర) ఈ సంఖ్య పరస్పర విరోధవిధానమున కంట్రలేవన్లు భావించవలసియున్నది.

మఱియు కృష్ణామండలములోని కీర్తికాకుళ శాసనములో వెలనాటి రెండవగొంకరాజు వేంగీవిషయ షోడశసహస్రప్రమాణవల్లభుడని చెప్పబడెను. (ప) ఈవేయి, పండ్రెండువేలు, పదునాలువేలు గ్రామ సంఖ్యనుదెలుపును. ఈవిషయ మిదివఱకె యితరనాడులనుగూర్చి

(చ) (1) ఆంధ్రపరిశోధకమండలివారి పత్రిక. సంపుటము 5-పుటలు 101-116.

(2) భారతి-మొదటిసంపుటము. పుటలు 90-110 (1924).

(బ) ఎపిగ్రాఫియా ఇండికా సంపుటము 4. పుట 32.

“ప్రేరిష్టాదశ సాహస్రం పదదౌ వేంగిమండలం”

(ర) దక్షిణహిందూదేశశాసనసంపుటము 4. సంఖ్య 935. శా. శ. 1191.

(ప) దక్షిణహిందూదేశశాసనసంపుటము 4. సంఖ్య 974.

వేంగీవిషయషోడశసహస్రప్రమాణవల్లభ సహకారవల్లభ ఆహవరక్కస
విక్రమకర్కశ.....

.....గొంకమహారాజుల తల్లి కీర్తి గుండమాంబికాదేవి.

వ్రాసినపుడు వివరించియున్నాను. (x) వేటాకచోట వేంగివిషయము పండ్రెండుపదిమూడవశతాబ్దమునాటికి మరల వేంగి-వేయిటికి స్రుక్తేనని శాసనములవల్ల తెలియుచున్నది. వేంగిమండలాధిపుడైన అయ్యవరాజు శాసనములో తనముత్తాత గొంకరాజు వేంగీసహస్రీక్షమాధీశుడని వ్రాయించెను. (జ)

“జాతో గొంకమహీపతి స్సువిలసద్వేంగీ సహస్రీక్షమాధీశో
విశ్వమపాలయేత్ శృతగుణోయో ధర్మసన్మరణైః॥

వేంగిపురము-వేంగిరాజ్య విస్తీర్ణము

సముద్రగుప్తుని అలహాబాదు శాసనములో ప్రప్రథమమున వేంగి పేర్కొనబడినది. అతడు దక్షిణహిందూ దేశముపై దండువెడలి కళింగము మీదుగా కాంచీపురమువఱకు దిగ్విజయయాత్ర సాగించెను. ఈదండయాత్రలో నతడు జయించిన దేశము వేంగియొకటి. దానిని బాలించిన ప్రభువు హస్తివర్మ. వేంగిదేశమును బాలించిన నత్యంత ప్రాచీనుడైన విజయదేవవర్మ యొక శాసనమును వేంగీపురమునుండి

(x) దాక్షిణ్యరామములోని కోనపోతరాజు శాసనములో నీవిషయము స్పష్టము గావింపబడినది. కోనపోతరాజు కులాత్తుంగచోడునిచే సహస్రగ్రామ పరిమితమైన వేంగిదేశమును బడసినట్లు తెలియుచున్నది. చూడుడు.

“తతాస్మీన్మహానీయకీర్తి, లలికా కందాలవాలోల్లసత్సైన్యాది
మహాగుణైక వసతిః శ్రీ కోనపోతఃకృతీ.

జిత్వా యశ్రీకళింగవల్లభమహా రాజేంద్రచోడాయవై ప్రాదా
ద్దక్షిణ్యరాజవంశతిలకః కాలింగగండర్విపాత్.

యః కులాత్తుంగచోడస్య కారుణ్యేనాలభద్విభుః.

వేంగీంద్ర నామధేయంచ వేంగీగ్రామసంహారికం.

దక్షిణహిందూదేశ శాసనసంపుటము 4. సంఖ్య 1153.

(జ) దక్షిణహిందూదేశశాసనసంపుటము 6. సంఖ్య 96, కా. శ. 1157.

ప్రకటించెను. ఆశాసనము ప్రాకృతమం దున్నది. ఈవిజయదేవవర్మ సాలంకాయనగోత్రుడు. చిత్రరథస్వామి సేవాపరుడు.

సీరీవిజయవెంగిపురా భగవతో చిత్రరథస్వామిపాదానుజాతస్స బప్పభట్టారక పాదబట్టస్స సాలంకాయనస్స అస్సవేధయాజినో మహారాజ సీరీ విజయదేవవర్మస్స వయశేన ఎలూరె ముళుద పముఖే గావో భాణితవ్యా (4)

పై శాసనము యొక్క తాత్పర్య మేమనగా “శ్రీవిజయ వేంగీపురమునుండి చిత్రరథస్వామి పాదానురక్తుడును, బప్పభట్టారక పాదసేవకుడును, సాలంకాయనుడును, అశ్వమేధయాజియు, మహారాజ శ్రీ విజయదేవవర్మ ఏలూరు గ్రామనాయకుల పురిస్సరముగా ఏలూరు గ్రామవాసుల కీవిధమున నాజ్ఞాపించుచున్నాడు.”

ఈ వేంగీపురమె యిప్పుడు పశ్చిమగోదావరిమండలమున నేలూరు పట్టణమున కేనిమిడి మైశ్వదూరమున నున్నది. ఆప్రదేశమున నిప్పుడు పెదవేగి, చినవేగి యను రెండుకుగ్రామములు గలవు. శాసనములో వ్రాయబడిన ఏలూరె, యిప్పటి యేలూరుపట్టణము. చిత్రరథస్వామిదేవాలయ మిప్పటికిని నిలిచి యున్నదని తెలియుచున్నది.

వేంగిరాష్ట్రము ఐదు, ఆఱుశతాబ్దములలో దక్షిణమున నెలూరు మండలము వఱకు వ్యాపించి యుండెననుటకు యవమహారాజ పల్లవవిష్ణుగోపవర్మ మాంగలూరు శాసనము వల్ల విదితమగుచున్నది. ఈశాసనము నెల్లూరిజిల్లా దర్శితాలూకా దర్శిగ్రామము (దశనపురము) నుండి యొనగబడినది. ఈ శాసనములో వేంగిరాష్ట్రము (వేంగిరాష్ట్రము) పేర్కొనబడినది. (బ)

(4) ఎపిగ్రాఫియా ఇండికా సంపుటము 9. పుట 57.

(బ) Indian Antiquary Vol. V. page 154.

వేంగిరాష్ట్రము-గుద్రహారవిషయము

వేంగిరాష్ట్రము-వేంగి, గుద్రహారవిషయములుగ విభజింపబడి నట్లు పై శాసనములనల్ల విదితమగుచున్నది. ఈ గుద్రహారవిషయము శాలంకాయన బృహత్పలాయన, విష్ణుకుండిన, చాళుక్యప్రభువుల కాలములో ప్రసిద్ధిగాంచిన విషయములలో నొకటి. మచిలీపట్నము నకు వాయవ్యమున నాల్గుమైళ్ళదూరమునను, ఘంటశాలకు ఆఱు మైళ్ళదూరముననున్న గూడూరను పేరవిలసిల్లెడి గ్రామమే, యీ విషయమునకు ప్రధానగ్రామము. దీనిని బట్టియే యీవిషయమున కాపేరు గల్గెను. ఈగ్రామమే 'కూడూర' యని అమరావతిశాసనము లందు పేర్కొనబడినది. ఇదియె టోలమీ (Ptolemy) పేర్కొన్న కొండూరము. (త) బృహత్పలాయన మహాగాజ జయచర్మ కొండమూడి శాసనములో నియ్యది కూడూరహారమని చెప్పబడినది. శాలంకాయ నుల శాసనములలలో నియ్యది కుడూహార విషయమనియు కుద్రాహార విషయమనియు వ్రాయబడియున్నది. (ద) శ్రీ విజయస్కంధవర్మ, నందివర్మల కంటేరు శాసనములప్రకారము, ఈ గుద్రహార విషయము కృష్ణానదికి దక్షిణమున తెనాలితాలూకా వఱకును వ్యాపించియుండెనని చరిత్రకారులు భావించుచున్నారు. దానికి కారణము శాసనములు లభ్యమైన కంటేరు గుంటూరునకు సమీపముననుండుటచేతను, విజయ

(త) Dubreuil Ancient History of the Deccan pages 85-88.

(ద) (1) "శ్రీ విజయస్కంధవర్మణో వచనాత్కుడూహార చిన్తాపూరే"

(2) "శ్రీ నందివర్మ కుద్రాహారే విషయే కరువాడగ్రామే"

(3) మహారాజ శ్రీ విజయనందివర్మ కుడూహారవిషయే"

అంధ్రచారిత్రకపరిశోధనమండలి పత్రిక. సంపుటము 5. పు. 30.31.

కంటేరుశాసనములు; South Indian Palaeography పుట 135.

విజయనందివర్మ! కొలైరుశాసనము.

స్కంధవర్గ శాసనములో సూచింపబడిన చిత్తపురము లేక చింతపురము తెనాలితాలూకాలోని చింతలపూడియై యుండునని నిర్ణయించుటచేత నైయున్నది. ఈ శాసనములో పేర్కొనబడ్డ రెండవగ్రామము 'లేకుమారి' కైకలూరు తాలూకాలోని లోకమూడి యని నిర్ణయించుటచేత, చిత్తపురము లేక చింతపురము సహితము వేంగికి సమీపముననే యుండవలెనని తోచుచున్నది. ఈచింతపురము ఏలూరునకు సమీపముననున్న చింతలపూడియై యుండునని నేను భావించుచున్నాను. నందివర్గ శాసనములోని కురువాడ (కురవటము) వేంగికి సమీపమున నుండెడి గ్రామమేగాక, గుడివాడ తాలూకాలోని కూరాడ కాజాలదు. వేంగిలోని తమ్మిలేరు ప్రాంతముల కురవటమున్నదని, యిదివఱకు దృష్టాంతసహితమున నిరూపించియున్నాను. అది యట్లుండ పూర్వచాళుక్య శాసనములలో నీ కుడూహారవిషయము, గుద్దోవార, గుద్దోహార, గుద్దోవారముని పేర్కొనబడినది. ఈ శాసనములలో గుద్దోహారములోని గ్రామములన్నియు, అవనిగడ్డ, బందరు, కైకలూరు, గుడివాడ, ఏలూరు తాలూకాలలో నున్నట్లు చరిత్రపరిశోధకు లిదివఱకే నిరూపించియున్నారు. (2) కంఠేరు శాసనముల ననుసరించియే వేంగిరాజ్యము శాలంకాయనుల కాలమున, గుంటూరు మండలము వ్యాపించియుండెనని చెప్పట సమంజసముగాదు.

(స) (1) పూర్వచాళుక్యప్రభువులు శాసనములు - ఎన్. గ్రాఫియా ఇండికా సంపుటము 5. పుటలు 123, 126, 135, 138, 140, 142.

(2) దక్షిణహిందూదేశ శాసనసంపుటము 5. సంఖ్య 211. గుడివాడ శాసనము (గణపతిదేవుని శాసనము, కా. శ. 1158.)

(3) దక్షిణహిందూదేశ శాసనసంపుటము 4. సంఖ్య 807. కా. శ. 1071 నాదెండ్ల శాసనము. "శ్రీ కేశవదేవరకుం డెల్లపుగుద్దోహారములొ పలిసందిగాను నూరపకెడ్డికూరురు యంత్యుడు."

అది యట్లుండ బృహత్పలాయన మహారాజ జయవర్మ కొండ
మూడి శాసనము ననుసరించియు, (ప) బృహత్పలాయనుల కాల
మునసహితము కూడూరహారవిషయము గుంటూరుజిల్లా వఱకును
వ్యాపించియుండెనని కొండలు చరిత్రకారు లూహించుటకు సమంజస
మైన హేతువులు లేవు. ఆ శాసనములో పేర్కొనబడిన కూడూర
హారములోని పాంటూరగ్రామము 'డుబ్రెయిల్' చరిత్రకారుడు బందరు
తాలూకాలోని పాండూరుగ్రామమని నిరూపించినాడు. కాబట్టి
శాలంకాయనుల కాలములోగాని వేంగి కృష్ణకు దక్షిణమున వ్యాపించి
యుండలేదని నాయభిప్రాయము. ఇట్టిది చాళుక్యుల కాలముననే
సంభవించెనని, వారిచరిత్రయే సాక్ష్యమిచ్చుచున్నది. ఆవిషయము
విస్తరించి వ్రాయనక్కఱలేదు.

ఈ వేంగిరాజ్యము చాళుక్యులకాలమున గోదావరిజిల్లా ఉత్తర
దిక్కున విశాఖపట్టణమండలములోని చీపురపల్లి తాలూకావఱకును
దక్షిణమున నెల్లూరుజిల్లావఱకును వ్యాపించియుండెను. వేంగిరాజ్యము
నకు మొదట వేంగిపురమే ప్రధాననగరమై చాళుక్యులకాలమున రాజ
మహేంద్రుడని బిరుదుగాంచిన అమృరాజవిష్ణువర్ధనుని కాలముననో
రాజరాజనరేంద్రుని కాలముననో రాజధాని రాజమహేంద్రవరము
నకు మార్చబడియుండెను. నన్నయభట్టు రాజమహేంద్రపురము
వేంగి దేశమునకు నాయకరత్నమని మహాభారతమున వ్రాసియున్నాడు.
నన్నయభట్టుగావించిన వేంగి దేశవర్ణనయు, నెల్లూరుమండలవాసులైన
కేతనయు, నెఱ్ఱాప్రిగడయుఁ దాము వేగి దేశములోనివారమని చెప్పు

(ప) జయవర్మ కొండమూడిశాసనము. ఎపిగ్రాఫియా ఇండికా సంపుటము.
పుటలు 315-19.

"కూడూరహార గ్రామమ్ పామ్యూరమ్ బమ్మహరయమ్ దదామ్"

కొడుటచేతను, వేగి దేశము దక్షిణమున నెల్లూరుమండలము వఱకు వ్యాపించియుండెనని ఆంధ్రసారస్వతము విశదము చేయుచున్నది. (బి)

వేంగిరాష్ట్రము—గుద్రవారద్వయము

శాలంకాయనుల శాసనములలోను, కొన్ని పూర్వచాళుక్యుల శాసనములలోను జూపబడిన ఇప్పటి పడమటిగోదావరి, కృష్ణాజిల్లాలలో నంతర్భాగమైన గుద్రహారముగాక, గోదావరీసరివంతికి ఉత్తరమున నున్న నేటి రామచంద్రపురము తాలూకాలో మరియొక గుద్రహార మున్నట్లు మరికొన్ని పూర్వచాళుక్య, వెలనాటిచోళుల శాసనముల వల్లఁ దెలియుచున్నది. మల్లిదేవచోడుని పితాపురశాసనములో పితాపురమున శ్రీ కుంతీమాధవదేవరకు గుద్దవాదిలోని ఓదియూర నెడి యూరు దానముచేయబడినట్లు వ్రాయబడినది. ఈ ఓదియూరు రామచంద్రపురము తాలూకాలోని ఓడూరు గ్రామము. అట్లే రామచంద్రపురము తాలూకాలోని కోరుమిల్లియు గుద్దవాదిలోనిదని తెలియ నగును. విష్ణుకుండి మూడవమాధవవర్మ ఆంధ్రపరిషత్పాసనములో గుద్దవాదివిషయములోని దళయవాది తీరముననున్న పులుంబూరు పేర్కొనబడినది. ఈ పులుంబూరు రామచంద్రపురముతాలూకాలో తుల్యభాగతీరముననున్న పొలమూరు గ్రామమే.

ఇక రామచంద్రపురముతాలూకాలోని ద్రాక్షారామ శాసనములలో నాగ్రామము గుద్దవాదినాంటిలోనిదని చెప్పబడినది. గోదావరినది కుత్తరముననున్న గుద్దవాది నేఱు. కృష్ణ కుత్తరమున, గోదా

- (బి) కేతన చెప్పిన 'వెట్టిరాల' లేక 'వెంటిరాల' యను గ్రామమును, ఎత్తాపెగగడ వ్రాసిన 'కరాపర్తి' గ్రామము నెల్లూరిమండలములోని గ్రామములై యుండును. 'కరాపర్తి' రావూరు తాలూకాలోని కనుపర్తిగాని, కనుపూరుపల్లిగాని యైయుండునేమో! వెట్టిరాల వెంట్రోల కానోవును.

వరికి దక్షిణముననున్న అనగా కృష్ణాగోదావరి మధ్యములనున్న గుద్రీ
హారము వేటు. కావుననేకాబోలు వెలనాటిపృథ్వీశ్వరుని పితాపుర
శాసనములో విషలాదిత్యుడు తనకుచేసిన సహాయముచే సంతుష్టుడై
వెలనాటిరాజైన కుడ్యవర్మకు గుద్రీవారద్వయమును బ్రసాదించెనని
వక్కాణింపబడినది. (మ) కాకతీయసామ్రాజ్య మంతరించిన తర్వాత
పదునాల్గవ శతాబ్దమున నీగుద్రీహారము కృష్ణాగౌతమీ మధ్యప్రదేశ
మని వర్ణింపబడినది. సింహాచలములోని కొప్పలకాపయనాయకుని
కుమారుడు పోలయ శాసనములో కొప్పలకాపయ కృష్ణాగౌతమీ
పరివృతమైన గుద్రీవాటి కథిపతియని వ్రాయబడెను. (య) ఇదియే
గుద్రీవాటిని పేర్కొన్న కడపటిశాసనమని తలచుచున్నాను.

(మ) (1) విష్ణుకుండి మూడవమాధవవర్మ శాసనము భారతి. ప్రమోదూత స||
భాద్రపదమాస సంచిక.

(2) మల్లిదేవుని పితాపురశాసనము శా. శ. 1117. ఎపిగ్రాఫియా
ఇండికా సంపుటము 4. పు 92.

(3) పృథ్వీశ్వరుని పితాపురశాసనము ఎపిగ్రాఫియా ఇండికాసంపుటము 4.
పు 32-84.

(4) కోరుమిల్లిశాసనము ఇండియన్ ఏంటిక్వేరీ సంపుటము 14. పుట 53.

(5) ద్రాక్షారామశాసనములు దక్షిణసిందూదేశ శాసనసంపుటము 4.
సంఖ్యలు 1015, 1017, 1018, 1281.

(1) గుద్దవాడినాటి పెద్దడాకిరేమి; (2) గంగ్గొండ చోడవలనాటి గుద్ద
వాడినాటి పెద్దడాకిరేమి; (3) గుద్దవాడినాటి కుంగుదుటం కట్ట
డము (1281).

ఈ కడపటి శాసనములో రామచంద్రపురము తాలూకాలోని
కుందూరు, వెల్లగ్రామములు పేర్కొనబడినవి.

(య) “కృష్ణా గౌతమవాహినీ పరివృతా గుద్రీవాటిశో
నరాధీశ కుంజరకర్ణచామరి యశాః శ్రీ కాపయాభ్యో నమః||”

శా. శ. 1282.

దక్షిణసిందూదేశశాసనసంపుటము 6. సంఖ్య 822.

వెలనాడు

కులోత్తుంగచోడగొంకరాజు పాదారాధకుడైన కొమ్మనాయ
కుని శాసనములో వెలనా డీభిధమున నర్జింపబడినది. (1)

“అస్తి స్వస్తి మదగ్రహార నగరగ్రామై సమగ్రశ్చియా
జుప్తుః పుష్టజనోమహీగతమివ స్వర్ణండలీ ఖండలం
ఆరామైరభిరామ భూమిరభితశ్శాలేయ కేదారజః
శ్రీ శాలీ వెలనాండు నామ విషయో భూమండలీ మండనం॥”

వెలనాండు మహీమండలమండనంబైన డామూరి విభుండును,
ఈవనికండ్రవాడి విషయవిశేషంబైన కుటుంగంటి శాసనండును.

ద్రాక్షారామములోని వెలనాటి గొంకరాజు యొక్క యొక
శాసనములో వెలనాం డాంధ్రదేశతిలకమని యభివర్ణింపబడినది. (2)
ఈవెలనాడు వెలనాటి చోడుల మూలపురుషుడైన మల్లవర్మ త్రిలో
చనపల్లవునికి యుద్ధములలో సాహాయ్యమొసర్చి వెలనాటిని సామంత
రాజుచిహ్నుములతో బడసెనని ద్రాక్షారామములోని రెండవగొంక
రాజు శాసనములో వర్ణాంశపబడినది.

“శ్రీ వల్లభ స్వాంఘ్రి సరోజతోవా నిరంతరో దివ్యనదీప్రవాహః
జాతాచ శుద్ధశ్చరణాబ్జతోవా చతుర్థవంశ చతురాసనస్య
వంశేశ్మిన్ సహిమాంశు నిర్మలయశ వ్యాప్తక్షమా మండలః
శ్రీమాన్ వీరరసాశ్రయో గుణనిధిః శ్రీ మల్లభూపోజని
యేన త్య్రంబక పల్లవాద్రీణ శిరస్సహాయ్య కారాచిరాన్
పాప్తయం వెలనాణ్ణ నామవిషయ స్సామంత చిహ్నైస్సహ॥ (3)

(1) దక్షిణహిందూదేశ శాసనసంపుటము 6. సంఖ్య 239.

(2) దక్షిణహిందూదేశ శాసనసంపుటము 4. సంఖ్య 1105.

(3) దక్షిణహిందూదేశ శాసనసంపుటము 4. సంఖ్యలు 1141, 1182.

ఈ వెలనాటిని బేర్కొన్న మొదటిశాసనము పూర్వచాళుక్య ప్రభువైన ప్రథమ విజయాదిత్యుని కీ). శ. 763 నాటిదియై యున్నది. దీనిలో వెలనాటి విషయములోని 'శాకరంబు' గ్రామమును కారంచేడు వాస్తవ్యుడైన దేవశర్మయను బ్రాహ్మణునికి విజయాదిత్యుడు దాన మొసగినట్లు చెప్పబడినది. (4)

వెలనాటి మండలేశ్వరులకు రేపల్లె తాలూకాలోని చందవోలు రాజధానిగ నుండెను. దీనికే సనదవోలను నామాంతరము గలదు. వెలనాటి రెండవగొంక రాజు ద్రాక్షారామశాసనములో నతడు వెలనాటిలో ధనదేశ్వరనగరమునకు (అలకాపురి) సాటివచ్చు సనదవోలు పట్టణము నేలుచుండెనని చెప్పబడినది. (5)

స్వస్తి శ్రీ వెలనాండు నామవిషయే తస్మిన్మహద్భూతే
ప్రఖ్యాతో ధనదేశ్వరస్యపుర సద్వృత్తోన్నతో శ్రీ.....॥

(4) Epigraphical Report. Madras 1916-17, page 11 and 116.

ఈశాసనములో వెలనాడు విశానాంధని పేర్కొనబడినది. ఇయ్యదియే వెలనాటికి ప్రాచీననామమని తెలుసుకొనగలుగు.

(5) (1) దక్షిణహిందూదేశ శాసనసంపుటము 4. సంఖ్య 1130.
(శా. శ. 1079.)

(2) ద్రాక్షారామములోని వెలనాటి చోడుల శాసనము (శా. శ. 1072) లో మొదటి గొంకరాజు తనప్రభువైన శ్రీ కులాత్తుంగ చోడునికి యుద్ధములలో సహాయమొనర్చి అటువేలనాటిని (పట్టణహస్తావని) పరిగ్రహించి చాలకాలము పరిపాలించెనని వ్రాయబడినది. ఈ వెలనాటికే పట్టణహస్తాదేశమును ప్రతినామము చెల్లెనని యూహించదగును.

"సంగ్రామ సాహాయ్యనుతుష్టచిత్రై త్ శ్రీ రాజరాజప్రభవాన్నవీరః
యః పట్టణహస్తావని మండలాధిపత్యం సమాసాద్య చిరమున్నతి॥
దక్షిణహిందూదేశ శాసనసంపుటము 4. సంఖ్య 1182.

.....హాకారవల్లభ ఇతి శ్రీ గొంకభూపాలక
స్తస్యాజ్ఞా పరిపాలితా సనదవోలునామాతి రమ్యాపురీ॥

వెలనాటికి మొదట రాజధానిగనుంజిన చందవోలును మంచెన
కవి తనకేయూర బాహుచరిత్రమునం దిట్లభివర్ణించి యున్నాడు.

సీ. పుష్పకనివహంబు భూమిపై నిలిచిన

యట్లందమైన దేవాలయములు

రూప్యాచలము బహురూపంబుల నటించు

రమణశోభిల్లుసాధముల పెల్లు

అలకాధిపతి నిధులన్నియు వెలిపేట

విడిసినక్రియఁ బుణ్యవీధికులును

ధాత మేదిని మిన్నుదఱిగి వైచినమాడ్కిఁ

గనుపట్టు బహుతటాకముల సొంపు

గీ. నుపవనంబులు సరసులు నొప్పు చేయు

చెఱకుఁదోటలుఁ బ్రాసంగుచేలు మెఱయ

నఖిలవిభవంబులకు నెలవగుచు వెలయు

ధనదుపురమున కెనయన ధనదుపురము.

(మొదట నుదాహరించిన యొక శాసనములో సనదవోలు
'ధనదేశ్వరస్య పురసద్వైత్రోన్నతోశ్రీ...' యని వర్ణింపబడినట్లు
గమనింపవచ్చును.)

అదియునుగాక చందవోలు ప్రజలయొక్క వైభవము సహిత
మిట్లు వాసియున్నాడు.

గీ. మంటికడన నులకమంచంబు పూరిల్లు

నూలిచీర రత్నకీలితంబు

గాని పైడితోడవు గలుగుటెఱుంగరు

ధనదుపురములోని జనములెల్ల

ఈక్రింది శాసనములలో పేర్కొనబడ్డ గ్రామముల యునికిబట్టి వెలనాటి విస్తీర్ణము నిర్ణయింపవచ్చును.

- (1) “వెలనాండొ మోంతుకూరు నామగ్రామం”
మోతుకూరు బాపట్ల కారుమైశ్చదూరమున నున్నది.
- (2) “ఆఱువేలవెలనణ్ణి అగ్గిహారంబు వలివేరి త్రైపురుషస్థానమున”
వలివేరు తెనాలితాలూకాలోని గ్రామము.
- (3) “శ్రీమన్మహామండలేశ్వర కులోత్తుంగ రాజేంద్రచోడయ
రాజుల కొట్టరి వెలనాంటిలోని నిడుంబోలి.....”
నిడుంబోలి బాపట్లకు సమీపముననున్న నిడుబోలి.
- (4) “చోడమండలమున వెలనాణ్ణి పెరుంబణ్ణాగ్రను నుండెను”
ఈపెరుంబణ్ణారు తెనాలితాలూకాలోని పెనుమర్రు గా
నోపును.
- (5) “శ్రీ డావులూరో స్సహశాసనేన ప్రాదాత్మభుత్వం
వెలనాటిదేశే తద్దేశకూటావళి సన్నిధానే
సోయంవిభుః కొమ్మయ నాయకాయ”
డావులూరు తెనాలితాలూకాలోని గ్రామము.
- (6) అమ్మరాజవిజయాదిత్యుని యెలవఱ్ఱుశాసనములో నాగ్రామము
వెలనాడు విషయములోనిదని వ్రాయబడినది. పైగ్రామము
రేపల్లెతాలూకాలో చందవోలునకు సమీపమున నున్నది.
- (7) కృష్ణాజిల్లా గణపవరములోని కాకతీయులకాలమునాటి యొక
శాసనములో పెదదేవిపురము వెలనాటిలోనిదని యొకసీసపద్య
ములో వర్ణింపబడినది.

సీ. తమతల్లిదండ్రుల ధర్మపు రాజ్యాభి

వృద్ధియుం గాదన బుద్ధిగోరి

శరణుణ రవిమిత శకసమాసిత పుష్ప

సురపతితిథియును గురుదినమున

వెలనాంటిలోపల వినుతింపగాంబేరు

గలిగి కృష్ణాబి సంగమమునందు

పాలుపైన పెదదీవిపురమున గుణపతీ

శ్వరదేవునకుగొని కరమునేభ

గీ. యింటి నొసగి పెయ్యలేంబదివెరసి

నూతును నఖండదీపమునకు భక్తిదనర

గా రవీందు తారకముగ నిచ్చి

పుల్లరియును విడిచె భూనుతుండు. (6)

వెలనాడు—ఆటువేలు

ఇశరనాడులవలెనే, వెలనాడు సహితము ఆటువేల గ్రామపరిమితి గలప్రదేశమని శాసనములలో వక్కాణింపబడినది. “స్వస్తిశ్రీ సర్వలోకాశ్రయ శ్రీ విష్ణునర్ధనమహారాజుల ప్రవర్ధమాన విజయ రాజ్య సంవత్సరంబులు 41-శకవర్షంబుల 983 నేంటి ప్లవ సంవత్సరంబున బేరేటి దక్షిణంబున యాటువేలవెలనంటి.....అగ్రహారంబు

(6) (1) ఎపిగ్రాఫియా ఇండికా సంపుటము 6. పుటలు 38-40.

(2) దక్షిణ హిందూదేశ శాసనసంపుటము 10. సంఖ్య 8.

(3) „ „ „ 4. „ 1114.

(4) „ „ „ 4. „ 1295.

(5) „ „ „ 10. „ 91.

(6) ఇండియన్ ఆంటిక్వరీ సంపుటము 12. పుట 91.

(7) దక్షిణహిందూదేశ శాసనసంపుటము 4. సంఖ్య 952.

(సశేషము.)

గ్రంథస్వీకారము-సమీక్ష

శ్రీ బండారు తమ్మయ్య

- | | |
|---|---|
| (1) కాంగ్రెసు విజయము (నాటకము) కాగ్రెసు పుటలు 76 వెల 1-0-0 | రచయితలు :
ఉభయభాషాప్రవీణ శ్రీ జాస్తి వేంకట నరసయ్యగారు, విద్యాభ్యాసకాని ధూళిపాళ వేంకట సుబ్రహ్మణ్యము గారు, B.A. |
| (2) (i) ప్రజారాజ్యము (సామ్యవాద నాటకము) కాగ్రెసు పుటలు 72 | |
| (ii) ఉపాధ్యాయుడు (ఏకపాత్ర నాటిక) పుటలు 16 రెండుకలిపి వెల రు 1-0-0 | |
| (3) జయభేరి (ఖండకృతి) కాగ్రెసు పుటలు 48 వెల రు 0-8-0 | |
| (4) వయోజనవిద్య (వచనము) కాగ్రెసు పుటలు 24 వెల రు 0-4-0 | |
| (5) శరణాలయ దాత (పద్యములు) కాగ్రెసు పుటలు 12 (అమూల్యము) | కర్త : శ్రీ జాస్తి వేంకటనరసయ్య గారు
కర్త : పల్నాటికవి శతావధాని శ్రీ కన్నెకంటి వీర భద్రాచార్యులుగారు |

జాతీయభావోద్దీపితరులగు శ్రీ జాస్తి వేంకటనరసయ్యగారి కృతులను గొన్నిటిని సమీక్ష చేయునెడ సం. 45 సం. 5 లో వారి పరిచయము పాఠకులకుఁ గొంత కావించఁబడినది. అట్టి భావోత్తేజనముగల వారే వారి సహచరులు శ్రీ ధూళిపాళ వేంకటసుబ్రహ్మణ్యముగారు కూడ. వారు ప్రాచ్యభాషా పట్టభద్రత, ఆంగ్లభాషా పట్టభద్రత రెంటినిగూడ నందిన పండితులు. సత్యాగ్రహవాద్యమములో వీరుగూడ నరసయ్యగారివలె నప్పటిప్రభుత్వమువారి కారాగారాతిభ్యమును గ్రహించినవారే. జాతీయభావవిలసితులగు నియ్యిరువురుగూడ నొకే చోట చిలకలూరుపేట ఉన్నతపాఠశాలలో నుపాధ్యాయులుగా గుదురుట పరమేశ్వర విలాసపూర్వకములైన ఘటనావిశేషములలో

నొకటి. ఎవరికి వారు స్వతంత్రీరచనల నెలువరించుటయేగాక ఉభయములు గలిసి జాతీయరచనములు గొన్ని నెలువరించుట కిది యుపకారకమైనది. పైని బేర్కొనిన కృతులలో 1, 2, 3 సంఖ్యగల వీ జంటకవులు కలిసి రచించినవి.

(i) కాంగ్రెసు విజయములో భారతదేశమున 1885 సంవత్సరమున కాంగ్రెసు నెలకొనినది మొదలుకొని 1947 సంవత్సరములో దేశమున సంపూర్ణస్వరాజ్యసిద్ధి యేర్పడువనుక నడుమ 60 ఏండ్లలో ఘటిల్లిన కాంగ్రెసుచరిత్ర సంస్కరణాంకము, సంపూర్ణ స్వరాజ్యాంకము, ప్రజావిప్లవాంకము అను మూడు ప్రధానాంకములుగ విభక్తమయి యందు వేర్వేలుగ మొత్తము 25 రంగవిభజనములతో వినరింపబడినది. అందుఁ బ్రథమరంగము నే.టి భారతదేశ ప్రధానమంత్రి శ్రీ జవహర్‌లాల్ నెహ్రూ అలహాబాదులో ఆనందభవనమున విద్యాభ్యాసకాలమున 1904-1905 లో తన యూగవిద్యాగురువు బూక్సుతోడను, తండ్రి మోతీలాల్ తోడను నెఱపిన విస్మరణసంభాషణముతోఁ బ్రారంభ మగును. ఇతరరంగములలోఁ గొన్ని యాంధ్ర ప్రదేశమునకుఁ బ్రసక్తింపి యాంధ్రవాచకులు శ్రీ ప్రకాశంపంతులు, ఆచార్య రంగా మున్నగువారి ప్రసంగములతోఁగూడ నలరారుచున్నవి. పాత్రముల సంభాషణములు చాలవఱకు వచనమునందే యున్నను, అందందు సముచితస్థాపనములతోఁ బద్యములు గేయములు గూడఁ గూర్పబడియున్నవి. జనసామాన్యమునకు జెందిన కాంగ్రెసు సేవకుల సంభాషణములలోఁ జాలవఱకుఁ బాత్రోచితమగు వ్యావహారిక భాష వాడబడినది. జాతీయసంగ్రామమందలి ప్రధానఘట్టముల వివరములతో కాంగ్రెసుచరిత్రను, పలుస్థానముల దేశీయులు సాగించిన విజయసాధనములను సంగ్రహముగఁ దెలియఁగోరు దేశాభిమానులు దీనిని దప్పక యాదరించి పఠింపఁదగును. 1945 జనవరిలో

ప్రథమముద్రణము, 1956 ఆగస్టులో ద్వితీయముద్రణము నందినది, యిదివరకే ప్రబంధరణమును బడసినదని చెప్పవచ్చును. ఆచార్య రంగా, భోగరాజు పట్టాభిసేతారామయ్యగారి యభిప్రాయములు, శిరాలు రామకోటయ్యగారి పరివచనవాక్యములు గ్రంథారంభమున ముద్రితము లయియున్నవి. శ్రేష్ఠకావ్యములకన్న దృశ్యకావ్యములకున్న ప్రయోజనపై శిష్టము సర్వప్రపంచవిదిత మగుటచే నందుఁ గూర్చినప్రశంస యనవసరము.

“ఈ నాటకపు సడక, మాటలు, పద్యాలు అన్నియు ఈనాటి విప్లవయుగపు నడిని, ఉత్సాహమును ప్రకటించుచున్నవి. గ్రంథ కర్తలు దేశభక్తులు, జైలుసమి పోయివచ్చిరి. గాంధీజీ పథానుసర్తులు” అని రంగాగారును, “మామూలుపృథ్వీములు చిత్రలేఖనములందు జూచునపుడు అమితసౌందర్యమును దాల్చును, మామూలు భావములు గద్యపద్యయుతమగు నాటకరూపమున బ్రదికింపబడినపుడు ఏ శయో ఉద్దేశజనకముగా నుండును. ఇట్టి యత్నమునకు గ్రంథ కర్తలు పూనుకొని జయమును పొందిరి.” అని పట్టాభిగారును ప్రకటించిన యభిప్రాయములు యధార్థములని మేమును భావించుచున్నాము.

ఇం “పద్యరచయముల కొండు రెండుదాహరణలు :

కరుణ నెహ్రూ కీర్తన :

భారతజాతికి మక్తలేదా ! బానిసత్వ మిక తొలగబోదా !

శుకపిక సంతతిశోధల మీఱగ, పికపిక స్వేచ్ఛల విజృంభిగుగతి!

నకలవిధంబుల స్వతంత్ర్యముతో ఇక నీదేశం బెన్నటి కలనో॥

కాంగ్రెసు సేవకుడు తుమ్మల బసవయ్య రైలకు గావించెడి యుద్ధోధముల :

“ధనమా కూడును, దాస్యమా యుడుగు స్వాతంత్ర్యంబు చేకూరెడికొ
ముననూ కలును, కామనూ తలుగు సౌఖ్యంబై కడుకనునిమి

విసయంబా జనియించు ధైర్యరమయూ పెంపొందు నింపొందగఁ
మనమాధ్యాత్మికచింతలోఁ దవులు రాట్నకీర్తిని జేపట్టినాఁ”.

ఇందు “ఘనమా” యను విశేషణరూపముకన్న “ఘనతా”
యను విశేష్యరూపమే సంభావ్యము.

గత మూడుసంవత్సరములనుండి (పుట 4) జాతీయసంఘైక్యత
(పుట 12) భారతైక్యత (పుట 23) ప్రత్యక్షపాఠము (పుట 26)
మున్నగు ప్రయోగస్థానిత్యము లందందుఁ గలవు. ఇట్టివి సంస్కరణ
యోగ్యములని మనవి.

(2) ప్రజారాజ్య మనునామమే యీనాటకమందుఁ బ్రతిపాదిత
మయిన సామ్యవాదమునకు, అందుకయి సాగిన సంఘర్షణములకు
సూచకము కాఁగలదు. ఇందు రంగవిభజనమే గాని యంకవిభాగము
లేదు. శ్రీమజీవులకు (కార్మికులు) ధనికుల (ప్రైవేట్ బడిదారులు) వలనఁ
గలిగెడు కడగండ్లు కడతేటి సుఖజీవనమునకయి యా కార్మికులు
సత్యాగ్రహపూర్వకముగఁ గావించిన పోరాటముఫలితముగ సాధించిన
సామ్యవాదవిజయ మిందలి యితివృత్తము. రఘునాథ్ అను జమీం
దారు, వెంకయ్య యను జమీన్దారైతు, తత్కుమారుడు గోపాల్,
ప్రకాశ్ అను దేశభక్తుడు, అతని భార్య కరుణ, నారదాసు అనే
ఆదిమాంసాహారకార్మికుడు, అతని కూతురు భారతి యిందలి ప్రధాన
పాత్రములు.

జమీందారుల మండగములు, రైతులకు వారివలనఁ గలిగెడి
బాధలు, పోలీసు ఉద్యోగులు లంచగొండులై, ధనికులకునశ్చలై తమ
యుద్యోగధర్మముల సక్రమముగ నిర్వహింపమిఁ గార్మికులకుఁ గలుగు
కష్టనష్టములు దేశభక్తుడు ప్రకాశ్, తత్సతి కరుణ ప్రచ్ఛన్న వేషము
లతో నజ్ఞాతవాసమొనర్చుచుఁ గావించిన యుద్బోధఫలితముగ రయి
తులలోఁ గలిగిన ధైతన్యమూలముగ వెలువేరిన సామ్యవాదవిజ

యము, తుదకు రఘునాథ మానసికపరిణామమంది జాతీయభావముల నాదరించుట యిందు బాగుగాఁ బ్రతిపాదితములయినవి. ఇందుఁగూడఁ బాత్రోచితముగు వ్యాసహరిక భాష యాయాపాత్రల సంభాషణము లలోఁ బ్రయుక్తమయినది. కాంగ్రెసువిజయమువలెనే యిదియు నింత పఱకు రెండు ముద్రాణములనొంది పలుతావులఁ బ్రదర్శింపఁబడినట్లు కూడఁ దెలియుచున్నది. పాత్రముల ప్రసంగములలో వచనమే యెక్కువగ నుపయోగింపఁబడినది. సామ్యవాదులు, దేశాభిమానులు తప్పక దీని నాదరించి విశేషప్రచారమునకుఁ దోడ్పడఁదగును.

ఇందలి పద్యగేయములకుఁ గొన్నియుదాహరణములు.

“హంగ యెనండో యింటఁబడి దోచుచునుండఁగఁ గన్నులార యే వెంగలి చూచి కర్మయని వేగిర మొందకయుండుఁ జెప్పమా
సంగరభూమిఁ ద న్నెదిరి శాత్రునవీరుఁడు కత్తిదూయఁగా
లొంగు నెవండు కర్మయని లోఁగొనఁ జూడక వైరినీరులఁ॥”

“కూలీ నిదుర మేల్కొనరా । అడలిమంటల మలమలమాడే
ఎముకలు విరిగే హీనపుచాకిరి । కండలు కరిగే కఠినచరిత్రము
సాతే నీది ఫలిత మింకోకరిది । కడుపుకు గంజే కఱవో గాదా
మానపత్వమే మాయః ముచేసే । పశుపురితినే గ్రాధలుపెట్టే
కర్మముపేరా । ధర్మముపేగా
మర్మముతోడ మాయలఁజేక్కే॥ కూలీ॥

“భాగ్యవంతుని ముక్కునఁ బడెన మైన
ప్రకటితంబాను పో గొప్ప వార్తయట్లులు
శ్రామికులు లోగమాలఁ జిక్కి చచ్చుచున్న
అనుకొనెడివాఁడె యుండఁ దీయవనిమీఁద.”

(ii) ఉపాధ్యాయుఁడు : భారతభాగ్యవిధాయకులగు భావి పౌరులకుఁ బ్రాథమికవిద్యాబోధమొనర్చి పునాదియందే జాతీయభావ

బీజముల నాటి వారి చిత్తసంస్కృతికి బాధ్యతవహింపఁదగు నేటి ప్రాధమికోన్నతపాఠశాలోపాధ్యాయులు కూటికి గుడ్డకుఁ జాలని స్వల్పవేతనములచేఁ బడుచున్న బాధలు, తన్నివారణమునకై ప్రభుత్వమునకు వారు గావించెడి మొఱలు నిప్పుడు దేశమెల్లడ మాఱు మోఁగుచున్న సంగతి యందఁ తెఱింగినదే. అందుకు సంబంధించినదే యీ యేకపాత్ర నాటిక. ప్రజారాజ్యము నిది యొకేపాత్రముగా ముద్రింపఁబడినది. ఇది 4 రంగములుగా రచితమయి యంతటను ఉపాధ్యాయుని యాత్మసంభాషణరూపకముగ నే కూర్పఁబడినది. ఉపాధ్యాయుని కష్టములు, వేదనలు పాఠకుల మనముల కెక్కునట్లు వెలువరించుటకు వ్యావహారికభాషయే యుపయుక్త మగుననెడి యుద్దేశముతోఁగాఁబోలు నిది యామూలాగ్రమాభాషతోడనే కూర్పఁబడినది. ఉపాధ్యాయపాత్రమున కిది యుచితమా యని మా సందేహము. వ్యాకరణమర్యాదలఁ బాటించుచో సులభతైలిలోఁ గూర్చెడి గ్రాంథిక రచనములు, భాషణములు పాఠకులయెడ నిట్టి ప్రయోజనమును సాధింపనేరవా ?

“ఆ! జర్మనీదేశంలో కామాలె పిల్లల్ని ఎక్కువ కన్నవాండ్లకు బహుమానా లిస్తారట. పోనీ ఆ దేశంలోనా పాఠశాలి. ఊ!! ఈనిర్భరదారిద్ర్యవేదనచేగాని, లేకపోతే సంతానం బరువైతుందా! చెట్టుకాయ చెట్టుకు బరువా?”

ఇందు కామాలె, ఇస్తారట దేశంలోన్నా అనునది, కావాలె (కావోలు), ఇచ్చుదురట, దేశములోనయిన, అను గాంధికభాషారూపములకు భిష్టములుగా వీరువాడిన వ్యావహారికపదములని తలంతుము.

“నిర్భరదారిద్ర్యవేదన” అను సాంస్కృతికసమాసము నర్థము చేసికొనఁగల తెలుగువానికి వ్యాకరణభ్రష్టము లయిననేమిని పయి గ్రాంథికాంధ్రభాషాపదములు సులువుగ నర్థముఁ కాఁజాలవా ?

ఇదియే సాహిత్యపరిషత్తునకు వ్యావహారిక భాషావాదులకుఁ గల ప్రధానమతివిధేదము. భాషాదేవి మంగళసూత్రము లనఁదగు వ్యాకరణసూత్రముల ననాలోచితముగ ననవసరముగఁ ద్రెంచివేయక వానిని బాటించుచునే చదువరులకు సుగమముగా నుండునట్లైతనుభవతైలిలోఁ గూర్చెడి రచనములకయినను సాహిత్యపరిషత్తు స్వాగతమొసంగఁగలదు. పలువిధములగు ప్రాంతీయభేదములతో, వివిధములగు వికృతాకృతులతో దారితెన్నులులేని వ్యావహారికపదములు జనసామాన్యమునకు సుబోధకములు కావనియే మా నమ్మకము.

మొత్తముమీఁద ఉపాధ్యాయవర్గముయొక్క కష్టములు, వాంఛితములు నిందు బాగుగానే వర్ణితములయినవి.

“నవ్వంకలిగించే మద్రాసు ఎడ్యుకేషనల్ రూల్సులోని భాగాలను పూర్తిగా రద్దుచేయాలి. బొంబాయిరాష్ట్రంలో, కేరళ రాష్ట్రంలో తమకోర్కెలకోసం సమ్మెలుచేసి విజయం పొందారు పుపాధ్యాయులు. ఏమైనాకానీయండి జహ్నురుపండితు డన్నట్లు విద్యాశాఖలో విప్లవం రావాలి- తప్పకుండా రావాలి; వెంటనే విప్లవం రావాలి.” అను వాక్యములతో నాటికయొక్క యువసంహార మొనర్పబడినది.

(3) జయభేరి:— వేంకటనరసయ్యగారు ప్రత్యేకముగ రచించిన ఖండకృతులనుగూర్చి సం. 45 సంచిక 5 లో సమీక్ష గావింపఁబడినది. దేశీయుల కుద్బోధము కలుగుటకై యీజంటకపు లిరువురు పెక్కుజాతీయవిషయములగూర్చి యప్పడప్పడు చెప్పిన చాటుపద్యములు, గేయములు సేకరింపఁబడి పతాకం, భారతి, గాంధీజి, నేతాజి, నెహ్రూజి, దేశసేవకులు, దేశభక్తులు, పట్టాభి, ప్రకాశం, రంగా, సోమలిజం, అబ్దులు గఫూరు, అజాద్, తెనుగుతల్లి, పంజాబు హత్యలు, పిలుపు, నిర్మాణకార్యక్రమసూత్రాలు, ఖద్దరు, మద్యపాననిషేధము,

హిందూముస్లిము మైత్రి, అస్పృశ్యత, ఆకాంక్ష, దేశగానం, విద్యాధి, కాంగ్రెసుచరిత్ర, రైతు, కష్టజీవి, కార్మికుడు, ప్రయత్నము, యువకుడు, సామ్రాజ్యవాదము, ధనికవాదము, స్వాతంత్ర్యము, మంగళ హారతి యను శీర్షికలక్రింద విభక్తములయి యీకృతిరూపమునఁ బ్రకటితములయినవి. పూర్వోక్తములయిన జాతీయనాటకములలో నాయూ సాత్రములసంభాషణములలో సందర్భించితముగఁ బెక్కుపద్యములు, గేయములు నిందలివే గ్రహింపఁబడినట్లు కాననగును.

“రచయితలు దేశభక్తులవుటచే నిది పెక్కు జాతీయసమస్యల నభివర్ణించి ప్రజాసముదాయమున స్వాతంత్ర్యకాంక్షను రేకెత్తించుచున్నది. ఇట్టికావ్యములు నేటిభారతమున కెంతేని వలసినవి” అని గ్రంథారంభమునఁ బ్రకటితమయిన యభినవత్కిన తుమ్మల సీతారామమూర్తిగా రొసంగిన యభిప్రాయముతో ‘మేముగూడ నేకీభవించుచున్నారము.

మచ్చునకుఁ గొన్ని తునకలు-

హిందు ముస్లిము మైత్రి

“మతముపేరిట రాజ్యాలు మనుటలేదు
మతము వేఱైన మాఱునా మానవత్వ
మదితలంచుము సోదరా యైక్యమగుము॥”

అస్పృశ్యత

“ధర్మము ధర్మమంచును సదా వచియింతురు ధర్మపన్నముల్
ధర్మమునందు లేదె దయ ? దగ్గఱజేరఁగ ఫీయటంచు, పో
దుర్మతి దూరమంచు బహుదూషణచేయుట ధర్మమానోకో !
మర్మ మి కేలనయ్య దయమాలిన ధర్మము లున్నవే భువికా”.

జగత్కల్యాణసంధాయి కల్యాణబసవేశ్వరుడుగూడ “దయ యిల్లదె ధర్మవదాపుదయ్యా” (దయలేని ధర్మ మదేమి యున్నది) అని లోకోమును ధిట్టించి ప్రశ్నించినాడు.

(4) వయోజనవిద్య:- నేటి రాజ్యాంగవిధానములో ప్రజా ప్రతినిధులే ప్రభుత్వనిర్వాహకు లయియున్నారు. వయోజనులెల్ల వోటింగుహక్కు కలిగియున్నారు. అందుచే ప్రభుత్వమునకయి ప్రతి నిధుల నెన్నుకొనెడి ప్రజలు తమ హక్కులను బాధ్యతలను గుర్తించి తగినవారి నెన్నుకొనుటకు దగినంతవిజ్ఞానవంతులు కాదగిన యావశ్య కత నేడు మఱింత హెచ్చినది. ప్రపంచమందలి దేశములలో భారత భూమియందే నేడు విద్యావిహీనులసంఖ్య యపరిమితముగా (నూటికి 85) నున్నది. అందుచే వయోజనులలో నిరక్షరాస్యతను నిర్మూలించుటకయి ప్రజలు, ప్రభుత్వము నిప్పుడు పలువిధములఁ బ్రయత్నింప వలసియున్నది. శ్రీ వేంకటనరసయ్యగారు రచించిన యీ చిన్నిపాత్రము వారి సమయాభిజ్ఞతకు దేశకాలజ్ఞతకు నాదర్శకముగా వెలయుచున్నది. గ్రామసేవ, గ్రంథాలయము, పండుగలు, ఆంధ్రదేశము, మాతృశ్రీ ఆనిబెంటు, కవితాపూజ, మనదేశము, భారతమాత్ర, ఆసియాఖండము, ప్రపంచము అను శీర్షికలుక్రింద నేడు ప్రజలు ముఖ్యముగా గ్రహింపఁదగు పెక్కువిషయము లుద్ఘటింపఁబడినవి. ప్రతిశీర్షికక్రింద వయోజనవిద్యావశ్యకతను హెచ్చరించు పద్యమొకటి కూర్పఁబడినది. అందు కొక్కముదాహరణము-

“గాలియు నీరముక సతత కాంక్షితముల్ గద జీవకోటి కీ
కాలమునందు విద్యయును గానలెనట్టులు సంతతప్రజా
పాలితవిశ్వభూవలయపౌరుల హక్కులు రక్షసేయఁగా
జాలమువీడి నేర్పనలె జాతికి విద్యను మించుచేడుకక.”

బాపూజీ (రాష్ట్రపిత), రాజేంద్రప్రసాదు (రాష్ట్రపతి) మున్నగు దేశనాయకులు వయోజనవిద్యావ్యాప్తిని హెచ్చరించుచు గావించిన పెక్కుసం దేశములుగూడఁ జనం బ్రకటితము లయినవి. చదువ నేర్చిన యాంధ్రసోదరులెల్ల సాదగముగ దీనిని బఠించి యుపయోగ

మొందఁదగును. అనుబంధముగాఁ జనరనున్న “ఎందుకు చదువుకొన నలెను” అనేది కార్యంపూజి నాగేంద్రుడుగారి చిన్న వ్యాసము, ప్రపంచమందలి వివిధ దేశములలో నేడు చదువురానివారిసంఖ్య నూటి కెంతయున్నది తెలుపు వివరణపట్టిక, “నినాదాలు” అను శీర్షిక క్రిందఁ జెప్పినసంగతులు మిక్కిలి యుపయుక్తమయినవి. విద్యావిశ్వకథ గూర్చి పూర్వకపులు చెప్పిన పద్యములు, నేటిగ్రంథాలయసాహిత్య ముగూర్చిన వినగములు చినగఁ జేర్పఁబడినవి.

(9) శరణాలయదాత :- పల్నాటిసోదరకవులని ప్రఖ్యాతిగన్న విశ్వబ్రాహ్మణ కవిద్వయములో శ్రీ వీరభద్రాచార్యులుగారు ద్వితీయులు సరసకవితావిశిష్టులు. చిలకలూరుపేటలో శ్రీ గంధి వరదయ్యశేషి యను వైశ్యవదాన్యసత్తిములు నెలకొల్పిన యనాథబాలబాలికా శరణాలయముయొక్క ప్రారంభోత్సవసమయమున జాస్తి వెంటటవరసయ్య గారి కోరికపై శ్రీ వీరభద్రాచార్యులుగారు ఆశువుగా వరదయ్యగారి వదాన్యతను, కుటుంబగౌరవమును బ్రశంసించుచుఁ జెప్పిన పద్యము లిందుఁ గలవు. చిలకలూరుపేటలోని వైశ్యశిఖామణులు పలువురు తమ ద్రవిణమును ధార్మికబుద్ధితో సద్వినియోగ మొనర్చి ధర్మసంస్థల నేకములు నెలకొలిపియున్నారు. అందు రాచమల్లు కన్నయ్యగారి విద్యాధివనతిగృహము, మైలవరపు గుండయ్యగారి ధర్మశాల, గంధి వరదయ్యగారి యనాథశరణాలయము, హనుమాయమ్మగారి ధర్మ సత్రము, గ్రంథాలయము, చలివేంద్ర మున్నగునవి గుణనీయములు. శరణాలయదాతగారి ప్రశంసాసందర్భమునఁ గవిగారు తదితరధర్మసంస్థల దాతలగూడ నిందు స్మరించి ప్రశంసించుట సముచితముగానున్నది. పుస్తకమున మొదటి రెండుసేనపద్యములలోఁ గావించిన చిలకలూరి పేట పురవర్ణనము హృదయంగమముగా నున్నది.



ननु उत्पद्यमान एव मौलोत्पाद उत्पादोत्पादं जनयति, तस्मान्मौलोत्पादो
जनिष्यतीत्यत्राह—

अयमुत्पद्यमानस्ते काममुत्पादयेदिमम् ॥

तमुत्पादं स वाऽजातः कथमुत्पादयिष्यति ॥७॥

यद्ययं मौल उत्पाद उत्पद्यमानस्यात्तदा उत्पादोत्पादं जनयेदेव । स्व-
कारणाभावात्स्वयमजातः कथं तमुत्पादोत्पादं जनयिष्यतीति वक्तव्यम् ॥७॥

ननु उत्पादसिद्ध्यर्थमुत्पादान्तरं नाऽङ्गीक्रियते, यतोऽनवस्था स्यात् ।
किं तर्हि—

प्रदीपः स्वपरात्मानौ संप्रकाशयते यथा ।

उत्पादश्च परात्मानावुभावुत्पादयेत्तथा ॥८॥

यथा स्वप्रकाशस्वभावः प्रदीपः स्वात्मानमवभासयति, घटादीन्वाकभासयति
एवमुत्पादोप्युत्पादस्वभावः स्वात्मानमुत्पादयति । परानप्युत्पादयतीति भावः॥

स्यादेतदेवम्, यदि प्रदीपः स्वपरात्मानौ संप्रकाशयेत् । तदेव न सम्भव-
तीत्याह—

प्रदीपे नान्धकारोऽस्ति यत्र चाऽसौ प्रतिष्ठितः ।

कं प्रकाशयते दीपः प्रकाशो हि तमोवधः ॥९॥

प्रकाशो नाम तमसो वधः । तत्र तमः प्रदीपलात्मनि न सम्भवति । वि-
रोधात् । तथा च प्रदीपस्य तमोवधरूपः प्रकाशो न स्वात्मनि सम्भवति । तस्मा-
त्प्रदीपस्य स्वप्रकाशो नास्ति । नापि प्रदीपो यत्र देशे वर्तते तत्रापि देशे
तमोऽस्ति यतस्तत्त्वान्धकारस्य वधेन प्रदीपस्य परप्रकाशकत्वं स्यात् । तस्मान्नास्ति
प्रदीपस्य स्वपरप्रकाशकत्वम् । यदा चैवं तदा प्रदीपदृष्टान्तेनोत्पादस्य स्वपरो-
त्पादकत्वं दूरापस्तमिति भावः ॥९॥

ननु उत्पद्ये प्रदीपे तमो नास्ति, एवं प्रदीपो यत्र तिष्ठति तत्रापि तमो
नास्ति । कुतः उत्पद्यमानेनैव प्रदीपेन तमोवधस्तु कृतवत् । तस्मादस्ति प्रदीपे

तमोवचरूपः प्रकाशः । अन्यथा उत्स्येपि प्रदीपे प्रदीपावुत्सतिक्लृप्तामिव घटा-
दयो नोपलभेरन् । एवं प्राप्ते प्रत्याचष्टे—

कथमुत्पद्यमानेन प्रादीपेन तमो इतस्म ।

नोत्पद्यमानो हि तमः प्रदीपः प्राप्नुते यतः ॥१०॥

इहान्वकारप्रदीपयोर्गौपयं नास्ति, अत उत्पद्यमानोपि प्रदीपः कथमन्व-
कारं प्राप्नुयात्? कथं चाप्राप्तेन प्रदीपेन तमोवचः क्रियेत? तस्माज्जाहिउ प्रदीपे
तमोवचरूपः प्रकाश इत्यवसीयतामिति भावः ॥१०॥

मन्वप्राप्यैव चक्षू रूपं पश्यति, एवमप्राप्यैवाऽवस्कान्ती मणिमाकर्षति
यथा तथैव प्रदीपोऽप्यप्राप्यैव तमो निहन्तीति ब्रूम इति चेदत्रोच्यते—

अप्राप्यैव प्रदीपेन यदि वा निहतं तमः ।

इहस्थः सर्वलोकस्थं स तमो निहनिष्यति ॥११॥

यद्यप्यप्राप्यैव प्रदीपेन तमो निहतं तर्हीहस्य एव प्रदीपः सर्वदेसस्थम-
प्यन्वकारं निहन्त्यात् । अप्राप्तेस्तुष्यत्वात् । एवं चाप्राप्तेनैव चक्षुषा रूपदर्शनं,
अवस्कान्तेन च मणेरकर्षणमित्यादि भवदुदाहृतं साध्यसममिति भावः । नन्वेवं
लोके दृश्यते, न हि दृष्टेऽनुपपत्तिर्नामेति चेत्सत्यं, लोकः पश्यति । तथाप्यवि-
चारितरमणीयोऽयं लोकः तत्त्वनिरूपणावसरे न प्रमाणयितुमर्हति । गन्धर्वनग-
रादिवत् । तस्माद्विरूपयिकोऽयं कौत्सिकम्यवहारस्तत्त्वनिरूपणावसरे नोदाहर-
णीय इति भावः ॥११॥

अपि च यथा प्रदीपः स्वपरात्मानौ सम्प्रकाशयतीति यद्विरूप्यते, तथा
अन्वकारोपि स्वपरात्मानौ छादयतीति कल्पयतामित्याह—

प्रदीपः स्वपरात्मानौ सम्प्रकाशयते यदि ।

तमोऽपि स्वपरात्मानौ छादयिष्यत्यसंशयम् ॥१२॥

प्रदीपप्रतिद्वन्द्वत्वात्तमोपि प्रदीपवत्स्वपरात्मगतं व्यापारं करिष्यत्येव ।
तस्मात् स्वपरात्मानमपि छादयिष्यति । यदि चात्मानमपि छादयिष्येत तदा
तथैवानुपपत्तिः स्यात् । अत्रादिवचनसा व्याख्यातितायादिति भावः ॥१२॥

किञ्चान्यत्, यद्यमुत्पादः स्वात्मानमुत्पादयेत् किमुत्पन्नः उत्पादये-
दुत्पन्नः? उभयत्रापि न घटत इत्याह—

अनुत्पन्नोऽयमुत्पादः स्वात्मानं जनयेत्कथम् ।

अथोत्पन्नो जनयते ज्ञातः किं जन्यते पुनः ॥१३॥

यद्यनुत्पन्न एवायमुत्पादः स्वात्मानं जनयेत्तर्हि कन्ध्यापुत्रोऽपि स्वात्मानं
जनयेत् । तुल्यं ह्यविद्यमानत्वमुभयत्रापि । अथोत्पन्न उत्पादयेत्किमुत्पन्नस्यो-
त्पादेन प्रयोजनम् ? तदेवमुत्पादः स्वात्मानं न जनयतीति सिद्धम् ॥१३॥

इदानीं परमपि यथा नोत्पादयति तथा प्रतिपादयन्नाह—

नोत्पद्यमानं नोत्पन्नं नानुत्पन्नं कथंचन ।

उत्पद्यते तदा ख्यातं गम्यमानगतागतैः ॥१४॥

यदि हि किञ्चिदुत्पद्यते तदोत्पादस्तमुत्पादयेत् । तदेव न सम्भवति ।
यथा चोत्पद्यमानमुत्पन्नमनुत्पन्नं वा नोत्पद्यते तथा गतिपरीक्षायामेव गम्यमान-
गतागतैः प्रगेवोपपादितमिति भावः ॥१४॥

ननु उत्पन्नमुत्पद्यते, अनुत्पन्नमुत्पद्यते इति वा नोच्यते— अतीववर्त-
मानयोरनागतवर्तमानयोश्च विरोधात् । किन्तुत्पद्यमानमेवोत्पद्यत इति ब्रूमः ।
तच्चास्त्यैव । यत्तच्चोत्पत्तिक्रिया दृश्यते तदुत्पद्यमानमिति व्यपदिश्यते । तस्मा-
दुत्पत्तिसिद्धौ तं प्रतीत्योत्पद्यमानसिद्धेरुत्पद्यमानमुत्पादमुत्पादयतीत्यत्राह—

उत्पद्यमानमुत्पत्तिविदं न क्रमते यदा ।

कथमुत्पद्यमानं तु प्रतीत्योत्पत्तिमुच्यते ॥१५॥

यदुक्तमुत्पत्तिं प्रतीत्योत्पद्यमानं भवतीति तत्रैतद्वद्गम्यमानस्योत्पत्तिं प्रतीत्ये-
दमुत्पद्यमानं भवतीति विशेषतः । नहि तदुत्पद्यमानं विशेषतो निर्धारयितुं श-
क्यते इदं तदुत्पद्यमानमिति । कुतः? अनुत्पन्नत्वात् । एवमुत्पद्यमानसिद्धावु-
त्पत्तिक्रियापि नास्ति । कथमुत्पत्त्यामस्त्यां तां प्रतीत्योत्पद्यमानसिद्धिः । तस्मा-
दुत्पद्यमानमुत्पद्यते, तदोत्पादमुत्पादयतीत्येवमत्रोपपत्तेरिति भावः ॥१५॥

अत्राह— उत्पद्यमानमित्यादिना मदुक्तं तदयुक्तम्— कथम्, अस्योत्पत्तिं प्रतीत्येदमुत्पद्यमानं भवतीति विशेषतो निर्देष्टुं शक्यत एव । यथा घटस्योत्पत्तिं प्रतीत्य घट उत्पद्यमानो भवति, तत उत्पाद उत्पद्यमानमुत्पादयतीति । अत्रोच्यते—

न हि कश्चिदनुत्पन्नो भावस्संविद्यते कश्चित् ।

यदि संविद्यते भावः कथमुत्पद्यते हि सः ॥१६॥

यो भाव उत्पत्तिक्रियां प्रतीत्योत्पद्यते तादृशः कश्चिदपि भावः कचिदप्युत्पादात्पूर्वं नास्ति । तस्मिन्नसति किमुत्पद्यते । किं वा समाश्रयते उत्पत्तिक्रिया । यदि चोत्पत्तेः पूर्वं भावस्संविद्यते तादृशो भावः पुनः कथमुत्पद्यत इति वक्तव्यम् ॥१६॥

एवं तावदुत्पद्यमानस्योत्पादो न घटत इत्युक्तम्, प्रकारान्तरेणापि दूषणमाह—

उत्पद्यमानमुत्पादो यदि चोत्पादयत्ययम् ।

उत्पादयेत्तमुत्पादमुत्पादः कतमः पुनः ॥१७॥

यदि उत्पद्यमानमुत्पाद उत्पादयेत्तदा कतम उत्पादः कमुत्पादं जनयतीति वक्तव्यम् । यद्युत्पादस्य उत्पादकतया अपर उत्पादः कल्प्यते तदाऽनवस्था स्यात् ॥

अथ उत्पादयत्येनमुत्पादो अनवस्थितिः ।

अथोत्पादादनुत्पन्नं सर्वमुत्पद्यते तथा ॥१८॥

एकमुत्पादमपर उत्पादो जनयतीत्युक्तानवस्थितिः प्रागेोक्ता, यदि-चाऽनवस्थाभिया अपर उत्पादो नेष्यते तदा उत्पादं विनैवोत्पाद उत्पद्यत इति वक्तव्यम् । तथा सति उत्पादस्येव सर्वभवानामप्युत्पादं विनैवोत्पत्तिप्रसङ्गः प्राप्नोतीति भावः ॥१८॥

अपिचोत्पाद आत्मानं परांश्चोत्पादयतीत्यस्मिन्पक्षे अधुना दूषणमेव न वक्तव्यम् । यतः प्रागेवायं पक्षो दूषित इत्याह—

सतश्च तावदुत्पत्तिरसतश्च न युज्यते ।

न सतश्चासतश्चेति पूर्वमेवोपपादितम् ॥१९॥

नैवासतो नैव सतः प्रत्ययोर्यस्य युज्यते ।

नसञ्चासन्न सदसद्गर्भो निर्वर्तते यतः ॥२०॥

आदावेव प्रत्ययपरीक्षायामेतद्व्याख्यातम्, एवमुत्पादे निषिद्धे उत्पद्यमान-
मुत्पाद उत्पादयति, स्वपरात्मानौवा उत्पादयतीत्यस्याः कल्पनाया नास्त्यवकाशः॥

नन्वेवं प्रतीत्यसमुत्पादलक्षणं बौद्धानां परमार्थसत्यं निराकुर्वता भवता
बौद्धसिद्धान्त एव निराकृत इति चेदुच्यते, इदं प्रतीत्येदं भवतीति वदता
भगवता बुद्धेनैव सर्वधर्माणां निस्त्वभावत्वमेव दर्शितमित्याह—

प्रतीत्य यद्यद्भवति तत्तच्छान्तं स्वभावतः ।

तस्मादुत्पद्यमानं च शान्तमुत्पत्तिरेव च ॥२१॥

यो हि पदार्थो विद्यते स स्वभावं न जहति । तथा च विद्यमानो भावः
कदापि विद्यमानतां न मुञ्चति । नाऽन्यदपेक्षते विद्यमानतायाम् । तथा च
प्रतीत्यसमुत्पादमुपदिशता भगवता यद्यत्प्रतीत्य भवति तत्स्वभावतश्शान्तम्=
विरहितमित्यावेदितमेव । अतश्चोत्पद्यमानमुत्पत्तिरपि शून्यैवेति भगवदभिप्रायाऽ
विरुद्धमेवोक्तमस्माभिरिति भावः ॥२१॥

किञ्चाऽयं परिकल्प्यमान उत्पादः किं निरुध्यमानस्य कल्प्यते, उताऽ
निरुध्यमानस्य? उभयधापि न पाटत इत्याह—

निरुध्यमानस्योत्पत्तिर्न भावस्योपपद्यते ।

यथानिरुध्यमानस्तु स भावो नोपपद्यते ॥२२॥

तत्र निरुध्यमानस्य वर्तमानत्वात्तस्योत्पादो नाऽवकल्पते । अनिरुध्य-
मानस्याप्यङ्गीतस्यानागतस्य वा रूपवद्भावलक्षणरहितस्याविद्यमानत्वादेव तस्या-
प्युत्पादो न युक्तिसहः ॥२२॥

ननुत्पादो विद्यते, तद्भावभाविनो धर्मस्य सत्त्वात् । तथा हि, स्थिति-
रुत्पादभावभाविनी धर्मः । अनुत्पन्नस्य स्थित्यसम्भवात् । तस्मादुत्पादभावभावि-
न्याः स्थितेस्तत्त्वादुत्पादोप्यस्तीति चेत्तत्राह—

स्थितिर्निरुध्यमानस्य न भावस्योपपद्यते ।

यथानिरुध्यमानस्तु स भावो नोपपद्यते ॥२३॥

येवं स्थितिरुक्ता सा किं निरुध्यमानस्य भावस्य स्वादुताऽनिरुध्यमानस्य?
उभयधापि न सम्भवति । तथाहि, निरुध्यमानस्य निरोधविधुत्वस्य भावस्य त-
द्विरोधिनी स्थितिर्न सम्भवति । अनिरुध्यमानो भाव एव नास्ति । कथं तत्र
स्थितिसम्भवः ॥२३॥

किंच जरसा मरणेन च सर्व एव भावः क्षणमपि न तज्यन्ते, तथाच
एतादृशेषु भावेषु कथं स्थितेरवकाश इत्याह—

जरामरणधर्मेणु सर्वभावेषु सर्वदा ।

तिष्ठन्ति कतमे भावाः जरामरणमन्तरा ॥२४॥

ये भावा जरामरणरहिताः तेऽपि स्थितिः स्यात् । तादृशः भाव एव न
सन्ति । तथा च कुत्र स्थितिसम्भवतीति भावः ॥२४॥

किं चास्याः स्थितेः स्थापनार्थमन्याथा स्थितिरङ्गीक्रियते, उतैवं स्थितिः
स्वात्मानं स्वयमेव स्थापयति? उभयधापि न सम्भवतीत्याह—

स्थित्याऽन्यथा स्थितेः स्थानं तयैव च न युज्यते ।

उत्पादस्य यथोत्पादो नात्मना न परात्मना ॥२५॥

अन्यथा स्थित्या स्थितेः स्थानमिति न सम्भवति । जननस्याप्रसङ्गात् ।
एवं स्थितेः स्वात्मनैवास्थानमित्यपि न सम्भवति । उत्पादसन्दर्भोक्तदृष्ट्याऽ
नतिलङ्घनादिति भावः ॥२५॥

किञ्च—

अस्थितास्तस्थितिरेषा तु स्वात्मानं स्थापयेत्कथम् ।

स्थिता चेत्स्थापयत्येषा स्थितायां स्थाप्यतेऽथ किम् ॥२७॥

यद्येषा स्थितिः स्वात्मना अस्थिता तदा कथमात्मानं स्थापयति? यदि च
स्थिता तदा स्वात्मनापेक्षाया अभावात् किं स्थापयेत् ॥२६॥

ननु स्थित्युत्पादौ विद्यतः, कथं तत्सहचारिणो निरोधस्य सत्त्वा-
दस्य आह—

निरुध्यते नाऽनिरुद्धं न निरुद्धं निरुध्यते ।

निरुध्यमानमपि न किमज्ज्ञातं निरुध्यते ॥२७॥

निरुद्धं न निरुध्यते, तत्र निरोधस्यैवाऽभावात् । निरुद्धमपि न निरु-
ध्यते । निरोधश्च प्रसङ्गात् । निरुद्धाऽनिरुद्धविरुक्षणस्य निरुध्यमानस्याभावादेव
निरुध्यमानमपि न निरुध्यते । किञ्च प्रागुक्तरीत्या उत्पादस्याऽसम्भवाच्च निरोध एव
नोपपद्यत इत्याशयेनाह—किमजातमिति । ॥२७॥

किंचाऽयं निरोधः स्थितस्य वा भावस्य स्यादुक्तऽस्थितस्य वा? उभय-
धाऽपि न घटत इत्याह—

स्थितस्य तावद्भावस्य निरोधो नोपपद्यते ।

नाऽस्थितस्यापि भावस्य निरोध उपपद्यते ॥२८॥

स्थितस्य भावस्य स्थितत्वादेव न निरोधः । अस्थितस्यापि भावस्याऽ
विद्यमानत्वादेव निरोधोऽनुपपन्नः । तस्मान्नास्ति निरोध इति भावः ॥२९॥

किञ्च यदि निरोधस्यात्तयैवाऽवस्थया तस्या एवावस्थायाः स्यात् । अ-
न्यया वा अवस्थया अन्यत्वा अवस्थायाः । सर्वेषां न सम्भवतीत्याह—

तथैवाऽवस्थया तस्या न हि सैव निरुध्यते ।

अन्ययाऽवस्थयाऽवस्था न चान्यैव निरुध्यते ॥२९॥

न तावत्क्षीरावस्थया सैव क्षीरावस्था निरुध्यते । स्वात्मनि क्रियाविरो-
धत् । नाप्यन्यया दध्यवस्थया अन्या क्षीरावस्था निरुध्यते । विनाश्यविना-
शकयोः दधिक्षीरावस्थयोः यौगपद्याभावात् । विद्यमानयोस्त्रेव विनाशविना-
शकभावः, नतु विद्यमानाऽविद्यमानयोः । तस्मादन्ययाप्यवस्थयाऽन्या अवस्था
न निरुध्यत इति भावः॥

यथैव सर्वधर्माणामुत्पादो नोपपद्यते ।

तथैव सर्वधर्माणां निरोधो नोपपद्यते ॥३०॥

प्रागुक्तयुक्तिभिरुत्पादवत्सर्वेषां भावानां निरोधोपि न सम्भवतीति भावः॥

अपि च निरोधो नाम यदि कश्चित्स्यात् स सतो वा भावस्य स्यादस-
तो वा? उक्ताह—

सतश्च तावद्भावस्य निरोधो नोपपद्यते ।

एकत्वे, नहि भावश्च नाभावश्चोपपद्यते ॥३१॥

सतस्त्वभावादप्रच्युतस्य भावस्य निरोधो नास्ति, निरोधो नाम असत्त्वम् ।

अभाव इति यावत् । तदाचैकस्मिन् वस्तुनि सत्त्वमसत्त्वं चेति विरुद्धं धर्मद्वयं न सम्भवति । तथासत्येक एव धर्मो भावोऽभावश्चेति वक्तव्यः । स च नोपपद्यते । तस्मान्नास्ति सतो भावस्य निरोध इति भावः ॥३१॥

इदानीमसतोऽपि निरोधो नास्तीत्याह—

असत्तथापि भावस्य निरोधो नोपपद्यते ।

न द्वितीयस्य शिरसश्छेदनं विद्यते यथा ॥३२॥

असतो भावस्याऽसत्त्वादेव निरोधो नास्ति । तत्र दृष्टान्तमाह—न द्वितीयस्येत्यादि । यथा द्वितीयस्य शिरसोऽसत्त्वाच्छेदनं न सम्भवति एवमसतोऽपि भावस्य निरोधोपि न सम्भवतीति भावः ॥३२॥

यदि निरोधो नाम भावानां कल्प्यते तस्य किमन्यो निरोध इष्यते, उत न? यदीष्यते, तत्राह—

न स्वात्मना निरोधोऽस्ति निरोधो न परात्मना ।

उत्पादस्य यदोत्पादो नात्मना न परात्मना ॥३३॥

यथैवोत्पादस्य उत्पादः स्वात्मना, परात्मना वा न घटते एवं निरोधस्यापि स्वात्मना, परात्मना वा निरोधो न सम्भवतीति भावः ॥३३॥

नन्वेवमुत्पादस्थितिभङ्गाः संस्कृतस्य निषिद्धाः, तथापि संस्कृतमस्ति, विशेषलक्षणोपदेशात् । काठिन्यादिकं च तस्य विशेषलक्षणमुपदिश्यत इति चेत्तत्राह—

उत्पादस्थितिभङ्गानामसिद्धेर्नास्ति संस्कृतम् ।

संस्कृतस्याप्रसिद्धौ च कथं सेत्स्यत्यसंस्कृतम् ॥३४॥

यथोक्तेन न्यायेन यदा उत्पादस्थितिभङ्गा निषिद्धास्तदा कथं संस्कृतं, तद्विशेषलक्षणं च सेत्स्यतीति वक्तव्यम् । अत्र केचिदाकाश, प्रतिसङ्ख्यानिरोध, निर्वाणान्यसंस्कृतानीति कल्पयन्ति । अन्ये तु शून्यतामसंस्कृतां वर्णयन्ति । तदेतत्सर्वं संस्कृतस्याप्रसिद्धौ न सम्भवतीत्याह—संस्कृतस्येति । यदा च संस्कृतमेव नास्ति तदा असंस्कृतमपि न सिद्ध्यतीति भावः ॥३४॥

नन्वेवमुत्पादादीनामभावे 'उत्पादोप्यस्ति व्ययोप्यस्ति' इत्यादिभगवदुपदेशः कथं घटतामिति तत्राह—

ఆంధ్రసాహిత్యపరిషత్తుచురణములు

1. అకారాద్యముదితగ్రంథసూచిక	0- 8.
2. అమరుకము-జయంతి రామయ్యపంతులుగారు	1- 0.
3. అజపదేశమునందలి ఆంధ్రవాఙ్మయము-ఆ. ఉమాకాంతముగారు	0- 4.
4. ఆర్యభాషావిభాగము	0- 8.
5. ఆంధ్రభాషామాల	1- 0.
6. ఆంధ్రసాహిత్యపరిషత్తువైఖరి	0- 8.
7. ఆంధ్రకాముని-గణపవరపు వేంకటపతికివి	0-12.
8. ఆంధ్రశబ్ద చింతామణి-ఎలకూచి బాలసర్వతి	0-12.
9. ఆధునికాంధ్రవాఙ్మయవికాసవైఖరి-జ. రా. పంతులు	1- 8.
10. ఉత్తరరామచరిత్రము-జ. రా. పంతులు	1- 0.
11. ఉన్మాదసహస్రము (వేటి వేయివిగములు) కొత్తపల్లి సూర్యారావు	0-12.
12. ఉపాపరిణయము — పసుపులేటి రంగాజమ్మ	1- 4.
13. కవిజమోక్షివని—సమస్యలు-శ్రీకోటి రఘునాథ తొండవూరి	0- 4.
14. కవిజనాశ్రయము	0-10.
15. కావ్యాలంకారచూడామణి—పాఠభేదములు	0- 8.
16. ,, చూడామణి 8-9 ఉల్లాసములు—విన్నకోట పెద్దన్న	0- 8.
17. కాలింద్ కన్యాపరిణయము-అహోబిలపతి (ప్రథమభాగము)	1- 0.
18. డిటా (ద్వితీయభాగము)	0- 8.
19. చంద్రభానుచరిత్రము—తిరిగొప్పల మల్లవకివి	1- 0.
20. చంపూరామాయణము (ఆంధ్రము) జ. రా. పంతులు	1- 0.
21. ,, ఋగ్వేదకివి వేంకటాచలపతి	1- 0.
22. చాటుభారానమత్కరసాగరి-(సంస్కృతిము)	0- 8.
23. జ్ఞానప్రసూనాంబికా శతకము	0- 4.
24. జైమినిభారతము-సముఖము వేంకటకృష్ణప్పనాయకుడు	1- 8.
25. జోతిశ్వాస్త్రసాగము-కపిల్దలం కృష్ణమాచార్యులుగారు	0- 8.
26. నమస్కారములు-కొత్తపల్లి సూర్యారావు	0- 4.
27. నాగసింహపురాణము-హరిభట్టాచార్యుడు	1- 0.
28. సూత్రాంధ్ర వ్యాకరణము-చిన్నయసూరి	0-12.
29. నీతిపద్యముక్తావళి-బద్దెన	0-12.

30.	నీతిభవనము	0- 4-0
31.	పరిషత్తుస్తకభాండగారము 2వ భాగము	1- 0-0
32.	" " 3వ భాగము	1- 0-0
33.	ప్రాకృతభాషోత్పత్తి-(శ్రీమాన్ మే. వెం. రమణాచార్యులుగారు)	0-12-0
34.	బాలభారతము-(అగస్త్యకృతమునకుఁ బెటెగు)	1- 3-0
35.	మన్నాడు దాసవిలాస శాటికము-రంగాజమ్మ	0-12-0
36.	యుద్ధపుల్లని బెజవాడ శిలాశాసనము	1- 0-0
37.	రసార్థరణము-అనంతకవి	0-12-0
38.	రసాగ్దనాలంకారము—ప్రకాశవర్ణకవి	0- 8-0
39.	రఘునాథ రామాయణము (ప్రథమభాగము)	0-12-0
40.	రజతోత్సవసంఘటనము (ఆంధ్రసాహిత్యసరిహక్కు)	1- 8-0
41.	రాయవాచకము-విశ్వనాథరాయని శాసనతి	1- 0-0
42.	రాధికాసాంత్యము-సుముఖము వేంకి లక్ష్మస్వామినాయకుఁడు	1- 0-0
43.	రెడ్లనాటి రెండు శాసనములు	0- 8-0
44.	లక్షణసారసంగ్రహము	1- 0-0
45.	విప్రనాథాయణ చరిత్రము-చందలవాడ మల్లన్న	1- 0-0
46.	రౌకికన్యాయవివరణము-శ్రీమాన్ మే. వెం. రమణాచార్యులుగారు	0-12-0
47.	శతకసముచ్చయము (మొదటిభాగము)	1- 0-0
48.	" (ద్వితీయభాగము)	1- 0-0
49.	శాసనపద్యమంజరి (మొదటిభాగము)	1- 0-0
50.	" (ద్వితీయభాగము)	0- 8-0
51.	శివరాత్రిమాహాత్మ్యము-శ్రీనాథమహాకవి	1- 4-0
52.	పోడశకుమార చరిత్రము-వెన్నెలకంటి అన్నమ్మయ్య	1- 0-0
53.	సర్వేశ్వర శతకము-యథావాక్కుల అన్నమ్మయ్య	0- 4-0
54.	స్వప్నవాసవదత్త-భాస్కరకవి కనువాదము	1- 6-0
55.	సారిలోపాఖ్యానము-గామరాజు రంగప్పరాజు	1- 0-0
56.	సింహాసనద్వాత్రింశిక-కొఱివి గోపరాజు	1- 0-0
57.	" (ద్వితీయభాగము)	1- 0-0
58.	ఈశానసంహిత	0- 8-0
59.	ప్రాస్తావిక పద్యావళి	0- 8-0
60.	42-వార్షికమహాసభ-వ్యాసముల- 250 పుటలు	1- 8-0

ఆంధ్ర సాహిత్య పరిషత్పత్రిక

ప్రతిష్ఠాపకులు

శ్రీ శ్రీ శ్రీ రావు వేంకటకుమార మహీపతి సూర్యారావు
బహద్దరువారు సి. బి. ఇ., డి. లిట్, పితాపురము
మహారాజులుంగారు.

శ్రీ శ్రీ శ్రీ వేంకటగిరి మహారాజువారు.

శ్రీ శ్రీ శ్రీ బొబ్బిలి మహారాజువారు.

ఉద్ధారకులు

శ్రీ రాజా వేంకటాద్రి అప్పారావు బహద్దరువారు,
(జమిందారు, ఉయ్యూరు యెన్టీటు.)

ఆంధ్రప్రదేశ్ పరిషత్ ప్రచురణములు


శ్రీ సూర్యరాయాంధ్రవిఘంటువు 5, 6 సంపుటములు

ముద్రణ త్వరలో పూర్తి కానున్నది. 1-1-58 లోగా
ముందుగా సామ్మి వంపి, ఆర్డర్లు రిజిస్టరు చేసుకొన్న వారికి
పై రెండు సంపుటములు ఒక్కొక్కటి ఆరురూపాయ
లకు మోతాతమే యివ్వబడును.

విక్రయమునకు సిద్ధముగా నున్నవి

1 వ సంపుటము	ఆ మొదలు జి వరకు	రూ.	6-0-0
2 వ సంపుటము	క ,, జ ,,		6-0-0
3 వ సంపుటము	చ ,, త్మ ,,		6-0-0
4 వ సంపుటము	తె ,, ప్ర ,,		6-0-0

కార్యదర్శి :


 ఆంధ్రప్రదేశ్ పరిషత్తు, కాకినాడ
 తూర్పుగోదావరి జిల్లా.

